

ہفت روزہ

# حکام الدین لاہور

سید  
میر تقی حسین خان لاہوری  
شیر الزماں دروازہ لاہور

۲۹ صفر المنظر ۱۳۸۶ھ  
۹ جون ۱۹۶۶ء

۱۹۶۶ء

یہ ایک از مطبوعات انجمن خدام الدین لاہور

پریم ۲۵ پیسے



# احکامِ نبی ﷺ

وَعَنْ أَبِي سَعِيدٍ الْخُدْرِيِّ  
رَضِيَ اللَّهُ عَنْهُ عَنِ النَّبِيِّ صَلَّى  
اللَّهُ عَلَيْهِ وَسَلَّمَ قَالَ: «إِذَا أَصْبَحَ  
ابْنُ آدَمَ فَإِنَّ أَعْضَاءَ كُلِّهَا تَكْفُرُ  
اللِّسَانُ يَقُولُ: ائْتِ اللَّهَ فَيُفَاظِمَا  
نَحْنُ بِكَ فَإِنْ اسْتَقَمَّتْ اسْتَقَمَّتْ  
وَأِنْ اعْوَجَّتْ اعْوَجَّتْ»، مَرْوَاهُ  
التِّرْمِذِيُّ،

ترجمہ۔ حضرت ابوسعید خدری رضی اللہ عنہ سے روایت ہے۔ بیان کرتے ہیں۔ کہ نبی اکرم صلی اللہ علیہ وسلم نے ارشاد فرمایا۔ کہ جب ابن آدم (انسان) صبح کرتا ہے۔ تو اس کے جسم کے تمام اعضاء زبان کے سامنے عاجزی کرتے ہیں۔ اور کہتے ہیں، کہ ہمارے معاملہ میں خدا سے ڈر۔ اس لئے کہ ہم تیرے ساتھ ہیں۔ سو اگر تو ٹھیک رہے گی۔ تو ہم بھی ٹھیک رہیں گے۔ اگر تو کجروی اختیار کرے گی۔ تو ہم بھی کجروی میں جائیں گے (ترمذی)۔  
وَعَنْ مُعَاذٍ رَضِيَ اللَّهُ عَنْهُ قَالَ: قُلْتُ يَا رَسُولَ اللَّهِ أَخْبِرْنِي بِعَمَلٍ يَدْخِلُنِي الْجَنَّةَ وَيُبَاعِدُنِي مِنَ النَّارِ؟ قَالَ: لَقَدْ سَأَلْتُ عَنْ عَظِيمٍ، وَإِنَّهُ لَيَسِيرٌ عَلَى يَسْرِهِ اللَّهُ تَعَالَى عَلَيْهِ تَعَبٌ اللَّهُ لَا تَشْرِكُ بِهِ شَيْئًا، وَتُقِيمُ الصَّلَاةَ، وَتُؤْتِي الزَّكَاةَ، وَتَصُومُ رَمَضَانَ، وَتَحُجُّ الْبَيْتَ، إِنْ اسْتَطَعْتَ إِلَيْهِ سَبِيلًا، ثُمَّ قَالَ: أَلَا أَدُلُّكَ عَلَى ابْوَابِ الْخَيْرِ؟ الصَّوْمُ جَنَّةٌ، وَالصَّدَقَةُ تُطْفِئُ النُّحُوتَ كَمَا يُطْفِئُ النَّارَ النَّارُ، وَصَلَاةُ الرَّجُلِ مِنْ جَوْفِ اللَّيْلِ ثُمَّ تَلَا: تَتَجَاوَرُ جُنُوبُهُمْ عَنِ الْمَضَاجِعِ حَتَّى بَلَكَ لَعَلَّوْنَ - ثُمَّ قَالَ: مَا أَلَا أَخْبَرُكَ بِرَأْسِ الْأَمْرِ وَعَمُودِهِ، وَذُرْوَةِ سَنَامِهِ قُلْتُ بَلَى يَا رَسُولَ اللَّهِ قَالَ: «رَأْسُ الْأَمْرِ الْإِسْلَامُ، وَعَمُودُهُ الصَّلَاةُ وَذُرْوَةُ سَنَامِهِ الْجِهَادُ» ثُمَّ قَالَ: «وَأَلَا أُخْبِرُكَ بِمَلَاكٍ ذَلِكِ كُلُّهُ؟ قُلْتُ: بَلَى يَا رَسُولَ اللَّهِ فَأَخَذَ بِلِسَانِهِ قَالَ: «كَفَّ عَنْكَ هَذَا» قُلْتُ: يَا رَسُولَ اللَّهِ وَإِنَّا لَنُؤْخَذُوتُ

بِمَا تَكَلَّمُ بِهِ؟ فَقَالَ: «ثَكَلْتُكَ أَمُّكَ وَمَلَّ يَكْتُبُ النَّاسُ فِي النَّارِ عَلَى وُجُوهِهِمْ إِلَّا حَصَّائِدُ السَّيِّئَةِ» مَرْوَاهُ التِّرْمِذِيُّ وَقَالَ: حَدِيثٌ حَسَنٌ صَحِيحٌ

ترجمہ۔ حضرت معاذ رضی اللہ عنہ سے روایت ہے۔ بیان کرتے ہیں۔ کہ میں نے عرض کیا۔ یا رسول اللہ مجھ کو کوئی ایسا عمل بتلا دیجئے جو مجھ کو جنت میں داخل کر دے اور دوزخ سے دور کر دے، آپ نے ارشاد فرمایا۔ کہ تم نے بہت بڑی چیز کے متعلق سوال کیا ہے۔ اور البتہ یہ چیز آسان ہے۔ جس پر اللہ تبارک و تعالیٰ آسان فرمادے، اللہ تعالیٰ کی عبادت کرتے رہو، اور اس کے ساتھ کسی چیز کو شریک مٹ کرو۔ اور نماز قائم کرو اور زکوٰۃ دیتے رہو۔ اور رمضان مبارک کے روزے رکھو۔ اور زیارت بیت اللہ کی قوت اور استطاعت ہو، توجہ کرو، پھر آپ نے ارشاد فرمایا۔ کہ کیا میں تم کو خیر اور نیکی کے دروازے نہ بتلا دوں۔ روزہ سپر اور ڈھال ہے اور صدقہ (فی سبیل اللہ) بجھا دیتا ہے (مٹا دیتا ہے)۔ گناہ کو جیسا کہ پانی آگ کو بجھا دیتا ہے۔ اور انسان کا درمیان شب میں نماز پڑھنا (یعنی وہ بھی اسی طرح گناہوں کو نیست و نابود کر کے دیتی ہے) پھر آپ نے یہ آیت تلاوت فرمائی۔ تَتَجَاوَرُ جُنُوبُهُمْ عَنِ الْمَضَاجِعِ یہاں تک کہ عملوں تک پہنچے پھر فرمایا کیا نہ بتلاؤں میں تجھ کو امر دین کی جڑ اور اس کا ستون اور اس کے کونان کی بلندی، میں نے عرض کیا۔ ضرور یا رسول اللہ بتلائیے۔ امر دین کی جڑ اسلام ہے اور اس کا ستون نماز ہے۔ اور اس کے کونان کی بلندی جہاد ہے۔ پھر ارشاد فرمایا۔ کہ کیا میں تجھ کو اس چیز سے بھی خبردار نہ کروں۔ جو ان سب کی جڑ ہے۔ میں نے عرض کیا۔ ضرور یا رسول اللہ بتلائیے۔ تو آپ نے اپنی زبان مبارک کو پکڑا۔ اور فرمایا کہ اس کو روکے رکھو۔ میں نے عرض کیا، یا رسول اللہ تو کیا ہم اس چیز کے ساتھ بھی مواخذہ کئے جائیں گے

جس سے ہم بولتے ہیں۔ آپ نے ارشاد فرمایا تجھے تیری ماں گم کرے۔ اور نہیں گرائے جائیگے دوزخ میں آدمی اپنے چہروں کے بل، مگر بدلتی اپنی زبان کی کاٹی ہوئی کھیتی کے (یعنی باتوں کے ترمذی نے اس حدیث کا ذکر کیا اور کہا حدیث حسن صحیح ہے۔

وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «اسْتَدْرُونَ مَا الْغَيْبَةُ؟ قَالُوا: اللَّهُ وَرَسُولُهُ أَعْلَمُ، قَالَ: ذِكْرُ أَخَاكَ بِمَا يَكُونُ» قِيلَ: أَفَرَأَيْتَ إِنْ كَانَ بَنِي أَرْحَى مَا أَقُولُ؟ قَالَ: بَدَأْتُ كَانَ فِيهِ مَا تَقُولُ فَقَدْ اغْتَبْتَهُ، وَإِنْ لَمْ يَكُنْ فِيهِ مَا تَقُولُ فَقَدْ بَغْتَهُ مَرْوَاهُ مُسْلِمٌ

ترجمہ۔ حضرت ابو ہریرہ رضی اللہ عنہ سے روایت ہے۔ بیان کرتے ہیں۔ کہ رسول اللہ صلی اللہ علیہ وسلم نے ارشاد فرمایا۔ کہ کیا تم کو معلوم ہے۔ کہ غیبت کیا چیز ہے اصحاب نے عرض کیا۔ اللہ اور اس کے رسول زیادہ جانتے ہیں۔ آپ نے فرمایا۔ اپنے مسلمان بھائی کی ایسی باتوں کا ذکر کرنا۔ جو اس کو ناگوار ہوں۔ دریافت کیا گیا۔ کہ بتلائیے۔ اگر میرے بھائی میں وہ چیز موجود ہو۔ جس کو میں نے بیان کیا، آپ نے ارشاد فرمایا۔ اگر اس میں وہ بُرائی موجود ہو۔ جو تو نے بیان کی، تو تو نے اس کی غیبت کی اور اگر اس میں وہ چیز نہ ہو۔ جو تو کہہ رہا ہے، تو پھر تو نے اس پر بہتان لگایا۔ (مسلم)

وَعَنْ أَبِي الدَّادَاءِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: رَدَّ مَنْ رَدَّ عَنْ عِزِّ أَخِيهِ رَدَّ اللَّهُ عَنْ وَجْهِهِ النَّارَ يَوْمَ الْقِيَامَةِ، مَرْوَاهُ التِّرْمِذِيُّ وَقَالَ: حَدِيثٌ حَسَنٌ

ترجمہ۔ حضرت ابوالدرداء رضی اللہ عنہ سے روایت ہے۔ بیان کرتے ہیں کہ نبی اکرم صلی اللہ علیہ وسلم نے ارشاد فرمایا۔ کہ جس شخص نے اپنے بھائی کی آبروریزی سے اعراض کیا تو اللہ تعالیٰ قیامت کے روز اس کے چہرے سے نار جہنم کو دور فرمائیں گے (ترمذی نے اس حدیث کو ذکر کیا۔ اور کہا۔ حدیث حسن ہے۔

مولانا نے جس کی خدمت دینی قبول کی دولت اسے عطا ہوئی قال الرسول کی



# خدا مالیت

شمارہ ۶

۲۹ صفر المظفر ۱۳۸۷ھ بمطابق ۹ جون ۱۹۶۷ء

جلد ۱۳

## زندگیاں عرب اور اسرائیل

مشرق وسطیٰ کی صورت حال اسرائیل جارحیت کی بنا پر بدستور نازک ہے جس میں متحدہ عرب جمہوریہ، دیگر عرب ممالک اور غیر عرب اسلامی حکومتوں کی دفاعی کوششوں کے باوجود ابھی تک کوئی تبدیلی نہیں ہوئی۔ دراصل برطانیہ اور امریکہ جن مقاصد کے پیش نظر اسرائیل کو استقلال کے رہے ہیں۔ اُن کا خلاصہ یہی ہے کہ عرب ممالک متحد نہ ہونے پائیں۔ اور ان کے اندرونی خلفشار سے فائدہ اٹھاتے ہوئے استعماری طاقتوں کو اپنے شرمناک منصوبوں کو پروان چڑھانے کا موقع ملتا رہے۔ چنانچہ مغرب اور خلیج عقبہ میں دفاعی اقدامات کے خلاف اسرائیل برابر دھمکیاں دے رہا ہے حالانکہ ان دونوں مقامات پر متحدہ عرب جمہوریہ کو اپنا اقتدار قائم رکھنے کا پورا پورا حق ہے۔ اسرائیلی وزیر خارجہ مسٹر ابابیان کا یہ کہنا کہ اسرائیل خلیج عقبہ سے عرب جمہوریہ کی ناکہ بندی توڑنے کے لئے تنہا کارروائی کرے گا۔ اور ممکن ہوا تو دوسرے ملکوں سے بھی مدد لے گا۔ اُس کھونٹے کی طرف صاف اشارہ کر رہا ہے جس پر اسرائیل بچھڑا نایب رہا ہے۔ اس سے یہ بھی ظاہر ہے کہ اسرائیل اپنی مذہم کارروائیوں سے صرف اُسی وقت رُک سکتا ہے جب امریکہ اور برطانیہ ایسا چاہیں گے۔ اس کا تعین صرف اُسی وقت کیا جاسکتا ہے۔ جب امریکہ اور برطانیہ یہ جان لیں گے کہ عرب دنیا اور ان کے ساتھ دیگر اسلامی ممالک استعمار کے آدے کا اور سامراجی مفادات کے چوکیدار بننے پر ہرگز تیار نہیں ہیں۔ خوش قسمتی سے

تمام اسلامی دنیا اب مغربی ریشہ دوانیوں اور سامراجی سازشوں سے پوری طرح آگاہ ہو چکی ہے۔ صدر ناصر نے کھلے الفاظ میں مغربی طاقتوں کی اسلام دشمنی کو بے نقاب کر دیا ہے۔ کون نہیں جانتا کہ برطانوی شہنشاہیت نے مشرق وسطیٰ اور مشرق بعید میں مسلمان ممالک کو اپنے انتداب کا شکار بناتے رکھا ہے۔ اور آج بھی جنوبی عرب میں عربوں کے خون سے ہولی کھیل جا رہی ہے۔ اسی نے جوں اور کشمیر کے عوام کے حق خود اختیاری کی راہ میں روڑے اٹکائے ہیں۔ فرانسیسی استبداد مغرب میں مراکھ، الجیریا اور یونین میں ہمارے بھائیوں کی سیاسی آزادی کو پامال کرتا رہا اور آج بھی سومالیہ میں مسلمانوں کی آزادی کی راہ میں حائل ہے۔ امریکہ بھی اسلام دشمنی میں اپنے ان باران شاطر سے پیچھے نہیں رہا۔ اس کے ثبوت میں تنہا اسرائیل کو قائم کرنے کا جرم ہی اس کی فرد عمل کو سیاہ کرنے کے لئے کافی ہے۔ یہی امریکہ ویت نام میں ہوس اقتدار سے اندھا ہو کر بے گناہ انسانوں کا خون صرف اس لئے بہا رہا ہے کہ وہ آزادی کے طالب ہیں۔ بہر حال امن کے کھوکھلے دعووں کے پس پردہ سامراجیوں کے خوفناک استعماری منصوبے ساری دنیا میں رسوا ہو چکے ہیں۔ اور انہیں خاک میں ملانے کے لئے تمام عالم اسلام متحد ہو چکا ہے۔ چنانچہ الجزائر کی حکومت نے عربوں کی حمایت میں اپنی فوجیں مشرق وسطیٰ بھیجنے کا اعلان کر دیا ہے۔ یبیا کی فوجوں کو بھی عربوں کے مفادات کی حفاظت کے لئے ہر وقت

تیار رہنے کا حکم دے دیا گیا ہے۔ عراقی افواج اسرائیل کو کچلنے کے لئے مصر پہنچ چکی ہیں۔ مراکش کے شاہ حسن نے اپنی مسلح افواج کو عرب جمہوریہ کی تحویل میں دینے کا فیصلہ کیا ہے۔ اردن کے شاہ حسین نے اپنے تمام اختلافات کو بالائے طاق رکھتے ہوئے خود قابرہ پہنچ کر صدر ناصر سے دفاعی معاہدہ پر دستخط کر کے عظیم عرب اتحاد کا ثبوت اور وحدت اسلامی کی بے مثال وسیلہ مہیا کر دی ہے۔ ترکیہ اور ایران نے اپنے پرانے مناقشات بالکل فراموش کر کے عربوں کو حمایت کا یقین دلایا ہے۔ اور پاکستانی عوام نے اس سلسلے میں جو مثالی کردار ادا کیا ہے اس کو خود صدر ناصر نے یہ کہہ کر سراہا ہے کہ ہم نے اپنے دوستوں کو پہچان لیا ہے۔

حقہ الحقیقت صدر ناصر کا یہ اعلان عرب دنیا کے دل کی آواز ہے۔ اب چاہے امریکی طیارے رات دن اسرائیل کو سامان جنگ کی ترسیل جاری رکھیں چاہے برطانیہ عقبہ کی ناکہ بندی کے مصری اقدام کو جسنگی کا ردائی قرار دے مغربی استعمار کا بیڑہ اسرائیل سمیت معرض تباہی میں ہے اور حالات کا رخ بتا رہا ہے کہ وہی بحیرہ روم جس میں قرون اولیٰ میں حضرت امیر المومنین معاویہ رضی اللہ تعالیٰ عنہ کے بحری بیڑے نے رومی بیڑے کو پے در پے شکستیں دے کر غرق کر دیا تھا۔ پھر سامراجی انتداب کی قبر بننے والا ہے۔ تاہیج ان ایام کو پھر دہرا رہی ہے۔ جب حضرت علیؑ اور حضرت امیر معاویہؓ کے عارضی اختلافات فائدہ اٹھانے کے خیال سے قیصر روم نے حملہ کی ٹھانی تھی اور حضرت امیر معاویہؓ کو اقتدار کی پیشکش کرتے ہوئے ساتھ ملانا چاہا تھا۔ تو حضرت امیر معاویہؓ نے اُس کی پیشکش کو جائے استحقار سے ٹھکراتے ہوئے صاف کہہ دیا تھا۔ کہ میں اور علیؑ ایک ہیں۔ ہمارا اختلاف دو بھائیوں کا اختلاف ہے۔ اگر تو نے حملہ کرنے کی حماقت کی تو سب سے پہلا سپاہی جو تیرے مقابلے پر آئے گا میں ہوں گا۔ چنانچہ آج بھی منظر شاہ ارد اور صدر ناصر کے دفاعی معاہدے اور تمام عرب اور غیر عرب اسلامی حکومتوں کے باہمی اتحاد و حمایت کے اعلانات نے دکھا دیا ہے۔ وحدت اسلامی کا یہ اعجاز



جلد ۱

۱۴ صفر المظفر ۱۳۸۷ھ بمطابق ۲۵ مئی ۱۹۶۶ء

# قرآن مجید کو مضبوطی سے تھام لو

حضرت مولانا عبید اللہ انور صاحب مدظلہ العالی

(ترجمہ: خالد سلیم ایم اے)

الحمد لله وكفى وسلاماً على عباده الذين اصطفى : اما بعد :  
فاعوذ بالله من الشيطان الرجيم : بسم الله الرحمن الرحيم :-

اللہ تعالیٰ کا احسان و فضل ہے کہ ہمیں اپنی یاد کی توفیق عطا فرمائی۔ حضرتؒ نے ذکر اللہ کا یہ پودا لگایا تھا اللہ تعالیٰ ہم سب کو اس پودے کی آبیاری کرنے کی توفیق عطا فرمائے۔ آمین! حضور علیہ الصلوٰۃ والسلام کا ارشاد ہے کہ اپنے گھروں کو قبرستان نہ بناؤ۔ بلکہ اپنے گھروں کو اللہ کی یاد سے آباد رکھو۔

ایک صحابیؓ نے حضور صلی اللہ علیہ وسلم سے سب سے بہترین کام پوچھا تو آپؐ نے فرمایا کہ اپنی زبان کو ہمیشہ ذکر اللہ سے تر رکھو۔

حضرتؒ فرمایا کرتے تھے کہ مسجدیں ہی صرف ذکر اللہ کا مقام نہیں ہیں۔ بلکہ آپ گھروں میں، دفاتروں میں، دکانوں پر، چلتے پھرتے، اٹھتے بیٹھتے اللہ تعالیٰ کا ذکر کرتے رہیں۔ اگر آپ کو ذکر اللہ کی نعمت حاصل ہو جائے تو ساری برائیاں اور خرابیاں ختم ہو جائیں اور دنیا اور آخرت اطمینان سے گزرے۔ اللہ تعالیٰ ہم سب کو یہ نعمت نصیب فرمائے۔ آمین۔

حضرتؒ ہر مجلس ذکر کے بعد اصلاح حال کے لئے ایک سبق دیا کرتے تھے آج کا سبق یہ ہے کہ آپ قرآن کو مضبوطی سے تھام لیں۔ اس کے متعلق ارشاد باری تعالیٰ ہے :-

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ (پ ۴-۲۷)

ترجمہ: اور مضبوط پکڑو رسی اللہ کی سب مل کر اور پھوٹ نہ ڈالو۔ یعنی سب مل کر قرآن کو مضبوط تھامے رہو جو خدا کی مضبوط رسی ہے

اللہ تعالیٰ کا ذکر کریں گے، دعا مانگیں گے یا نماز پڑھیں گے تو اللہ نیکوں کے ساتھ بدوں کی نماز، دعا اور ذکر کو بھی قبول فرمائیں گے۔ یہ اس کی رحمت سے بعید ہے کہ صرف نیکوں کی نماز دعا اور ذکر کو قبول کر لے اور بدوں کی عبادت کو ٹھکرا دے۔ اللہ تعالیٰ کی ذات بڑی غفار، تبار، رحیم اور کریم ہے ہم گناہ پر گناہ کہتے جاتے ہیں نیکیں وہ ڈھیل دیتا ہے کہ اب توبہ کر لیں، اپنے گناہوں کو بخشوا، ہمیں، اعمال کی درستگی اور توشہ آخرت بنانے اور معافی مانگنے کے لئے ڈھیل دی جاتی ہے۔ اس کی پکڑ بڑی سخت ہے۔ اللہ تعالیٰ ہم سب کی کمزوریاں اور کوتاہیاں دور فرمائے، گناہوں کو معاف فرمائے اور خاتمہ ایمان کامل پر فرمائے۔ (آمین)

آج کا سبق یہ ہے کہ جماعت کو نہ چھوڑیں، جماعت کو اور زیادہ مضبوط بنائیں۔ اعمال میں دوام اور استقامت پیدا کریں۔ چاہے چھوٹے سے چھوٹا نیکی کا کام کیوں نہ ہو۔ نیکی میں استقامت دوام اور ہمیشگی نجات کا ذریعہ بن جاتی ہے۔ کثرت سے ذکر اللہ کریں۔ ایک پانی کا قطرہ بہتر میں چھید کر دیتا ہے۔ اگر وہ متواتر اور لگاتار گرتا رہے۔ دل بڑی نرم چیز ہے اگر اس پر اللہ کے نام کی ضرب لگتی رہے تو یقیناً یہ گناہوں سے باز آ جائے گا۔ آپ ہفتہ میں ایک دن مل بیٹھ کر ذکر اللہ کرتے ہیں۔ باقی چھ دن بھی آپ کثرت سے گھر میں، دکان پر یا دفتر میں جہاں موقع اور وقت ملے خوب ذکر اللہ کیا کریں، نیک لوگوں کی صحبت میں بیٹھا کریں۔ گھر میں بچوں کو اللہ اللہ کرنا سکھائیں، دین کی تعلیم خود حاصل کریں اور بچوں کو بھی دلائیں۔ اللہ والوں کی صحبت میں بیٹھنے سے انسان کی اصلاح ہو جاتی ہے، گناہوں سے ٹوک جاتا ہے، ذکر اللہ کرنے سے گناہ معاف ہو جاتے ہیں۔ اللہ تعالیٰ ہم سب کو عمل کی توفیق عطا فرمائے۔ (آمین)

★

کلام اللہ ہے نور ہدایت راہ منزل میں  
اسی سے روشنی ہوتی ہے پیدا آنکھیں دل میں

یہ رسی ٹوٹ تو نہیں سکتی ہاں چھوٹ سکتی ہے۔ اگر سب مل کر اس کو پوری قوت سے پکڑے رہو گے کوئی شیطان شر انگیزی میں کامیاب نہ ہو سکے گا۔ اور انفرادی زندگی کی طرح مسلم قوم کی اجتماعی قوت بھی غیر متزلزل اور ناقابل اختلال ہو جائے گی۔ قرآن کریم سے نمٹ کر نا ہی وہ چیز ہے جس سے بکھری ہوئی قوتیں جمع ہوتی ہیں اور ایک مردہ قوم حیات تازہ حاصل کرتی ہے لیکن تمک بالقرآن کا یہ مطلب نہیں کہ قرآن کو اپنی آراء و اہوا کا تختہ مشق بنا لیا جائے بلکہ قرآن کریم کا مطلب وہ ہی معتبر ہو گا جو احادیث صحیحہ اور سلف صالحین کی متفقہ تصریحات کے خلاف نہ ہو۔

اسلام اجتماعیت کی دعوت دیتا ہے کہ سب مل کر اللہ کے حضور عبادت کرو۔ اکٹھے مل کر حج کرو، نماز باجماعت ادا کرو۔ جتنی بڑی جمیعت ہوگی اتنا ہی زیادہ اجر و ثواب ہوگا اور اتنی ہی زیادہ اللہ تعالیٰ کی رحمت و برکت نازل ہوگی۔ جماعت پر اللہ تعالیٰ کی رحمت کا ہاتھ ہوتا ہے۔ جماعت سے علیحدگی اختیار کرنے والا ضرور شیطان بھڑکیے کے قبضہ اور قابو میں آ جاتا ہے۔ حضرتؒ جماعت کی اہمیت اور فوائد کی مثال فرمایا کرتے تھے۔ کہ منڈی میں جب بولی ہوتی ہے تو کچے پکے آم سب ایک ہی بھاؤ یک جاتے ہیں۔ خریدنے والا یہ نہیں کرتا کہ پکے آم لے لے اور کچے آم واپس کر دے۔ اسے پورا ٹوکے کا ٹوکرا خریدنا پڑتا ہے۔ اسی طرح اجتماعی طور پر اگر ہم





۲۲ صفحہ المظفر ۱۳۸۷ مطابق ۲ جون ۱۹۶۷ء

# جو لوگ امن رسول اور قرآن مجید کو مضبوطی سے پکڑے رہیں گے دنیا و آخرت میں کامیاب و سرفراز ہوں گے

حضرت مولانا عبید اللہ نور صاحب مدظلہ العالی

الحمد لله وكفى وسلا على عباده الذين اصطفى: اما بعد: فاعوذ بالله من الشيطان الرجيم:  
بسم الله الرحمن الرحيم:

يَا أَيُّهَا النَّاسُ قَدْ جَاءَكُمْ الرَّسُولُ  
بِالْحَقِّ مِنْ رَبِّكُمْ فَأَمِنُوا خَيْرًا  
تَكُونُوا فِي السَّلَامَةِ وَالْأَرْضِ ط وَ  
كَانَ اللَّهُ عَلِيمًا حَكِيمًا ۝

(پ ۶ س النساء آیت ۱۷۰)

ترجمہ: اے لوگو! تمہارے پاس  
تمہارے رب کی طرف سے ٹھیک بات  
آئی کہ رسول آپ کا سوا ان کو تاکہ  
تمہارا بھلا ہو اور اگر انکار کرو گے  
تو اللہ ہی کا ہے جو کچھ آسمانوں  
اور زمین میں ہے اور اللہ سب  
کچھ جاننے والا حکمت والا ہے۔

حاشیہ شیخ الاسلامؒ

اے لوگو! ہمارا رسول سچی کتاب  
اور سچا دین لے کر تمہارے پاس پہنچ  
چکا۔ اب تمہاری خیریت اسی میں ہے  
کہ اس کی بات مانو۔ اور نہ مانو گے تو  
خوب سمجھ لو کہ اللہ تعالیٰ کا ہے جو  
کچھ آسمان اور زمین میں ہے اور تمہارے  
تمام احوال و افعال سے خبردار ہے۔  
تمہارے اعمال کا پورا حساب و کتاب  
ہو کر اس کا بدلہ ملے گا۔

(نائدہ) اس ارشاد سے بھی صاف  
معلوم ہو گیا کہ وحی جو پیغمبر پر نازل  
ہو اس کا ماننا فرض اور اس کا  
انکار کفر ہے۔

مقصود یہ ہے کہ اے لوگو!  
یہ اللہ کا آخری رسول  
جن کا نام نامی اسم گرامی جناب محمد مصطفیٰ  
صلی اللہ علیہ وسلم ہے اللہ تعالیٰ کی  
طرف سے ٹھیک ٹھیک باتیں لے کر

تمہیں صحیح راستہ بتانے آئے ہیں۔ ان  
کے کہنے کا یقین کرو، ان کی بات  
مانو اور دیکھو! ان کا ہر دعویٰ سچا  
اور ہر دلیل صادق ہے۔ لہذا اب  
اس رسول پر اور جو کچھ یہ لے کر  
آئے ہیں سب پر ایمان لے آؤ۔  
اسی میں تمہاری بہتری ہے اور اسی  
میں تمہاری نجات ہوگی۔ یہ تمہیں  
ایمان کے راستے پر چلانا چاہتے ہیں  
جن میں کوئی کھٹکا نہیں۔ اب اگر  
ان کی بات تمہاری سمجھ میں نہیں آتی  
تو یہ تمہاری سمجھ کا قصور ہے۔

ذرا غور کرو کہ وہ تمہارے بھلے  
کی کہتے ہیں اور اس کا تم سے کچھ  
بدلہ نہیں چاہتے۔ مال و دولت جمع  
کرنا ان کا مقصد نہیں۔ حکومت و  
سلطنت کا انہیں شوق نہیں۔ تمہاری  
خیر خواہی کے سوا ان کے دل میں  
اور کچھ نہیں۔ اگر تم کفر کرو گے تو  
اللہ کا اس میں کچھ نقصان نہیں۔  
جو کچھ زمین اور آسمانوں میں ہے  
اس سب کا وہی مالک ہے۔ تمہارے  
کفر سے اس کی بادشاہت پر کوئی  
آہنچ نہ آئے گی۔ تمہاری نافرمانی کا  
اثر تم پر ہی پڑے گا۔ اللہ تعالیٰ تو  
کمال علم اور کمال حکمت کا مالک ہے  
اس لئے سب کی حالت کو جانتا اور  
سب کے ساتھ حکیمانہ برتاؤ کرتا ہے۔

اللہ کی دلیل

قوله تعالى: - يَا أَيُّهَا النَّاسُ قَدْ  
جَاءَكُمْ بُرْهَانٌ مِنْ رَبِّكُمْ وَ  
أَنْزَلْنَا إِلَيْكُمْ نُورًا مُبِينًا ۝

فَأَمَّا الَّذِينَ آمَنُوا بِاللَّهِ وَ  
فَسَيُجْزِيهِمْ فِي رَحْمَةِ اللَّهِ  
وَفَضْلًا لَا يَحْصِيهِمْ إِلَيْنَا صِرَاطًا  
مُسْتَقِيمًا ۝ (پ ۴ س آل عمران آیت ۱۷۵)

ترجمہ: اے انساؤ! یقیناً تمہارے  
رب کی طرف سے تمہارے پاس ایک  
بڑی دلیل آچکی ہے اور تم نے  
تمہاری طرف ایک صاف و صریح  
نور نازل کیا ہے۔ سوا اب جو لوگ  
اللہ پر ایمان لائے اور انہوں نے  
اللہ تعالیٰ کے دین کو مضبوط پکڑا  
تو اللہ تعالیٰ عنقریب ایسے لوگوں  
کو اپنی رحمت اور فضل میں داخل  
کرے گا۔ اور انہیں اپنے تک پہنچنے  
کی سیدھی راہ دکھا دے گا۔

اے انساؤ! بلاشبہ تمہارے پروردگار  
کی جانب سے تمہارے پاس ایک بڑی  
دلیل آچکی ہے یعنی محمد رسول اللہ صلی اللہ  
علیہ وسلم جن کی ذات گرامی اپنی صداقت  
کی خود ہی دلیل ہے اور ہم نے تمہاری  
جانب ایک صاف و صریح نور بھیجا  
ہے یعنی قرآن شریف جو گمراہی کی  
ہر تاریکی سے بچاتا ہے۔ پھر اب جو  
لوگ اللہ پر ایمان لائے اور انہوں  
نے اللہ تعالیٰ کے دین کو جو اسلام  
سے مضبوط پکڑا تو ان لوگوں کو اللہ  
تعالیٰ عنقریب اپنی رحمت کے ساتھ  
میں داخل کرے گا اور دامان فضل  
میں جگہ دے گا اور اپنے تک پہنچنے  
کا ان کو سیدھا راستہ دکھائے گا۔  
نبی کریم صلی اللہ علیہ وسلم کو برہان فرمایا  
اور یہ واقعہ ہے کہ آپ کی ذات  
اقدر اور آپ کے اخلاق کریمانہ اور



آپ کے معجزات اور آپ پر کتاب کا نزول یہ سب چیزیں آپ کی نبوت اور آپ کی رسالت کے کھلے کھلے دلائل ہیں جن کو دیکھنے کے بعد کسی اور دلیل کی احتیاج باقی نہیں رہتی تو یوں سمجھنا چاہئے آپ کی ذات خود ہی ایک مجسم دلیل ہے۔ جس طرح آفتاب اپنی آپ ہی دلیل ہے اسی طرح حضور صلی اللہ علیہ وسلم کے وجود باوجود کو دلیل اور قرآن کو نور فرمایا۔ روشنی کا کام لوگوں کو راستہ دکھانا ہوتا ہے۔ اندھیرے میں روشنی نہ ہو تو انسان ایک قدم نہیں چل سکتا۔ اسی طرح کفر و شرک کی اندھیاریں انسان کو گھیرے ہوئے ہیں۔ ان ظلمات اور تاریکیوں سے قرآن ہی کے ذریعے نجات حاصل کی جا سکتی ہے اور انسان کفر و شرک کے گڑھوں سے بچ سکتا ہے اس لئے قرآن کو نور مبین فرمایا۔ اَمْتَدَا بِاللّٰهِ كَمَا مَطْلَب یہ ہے کہ اللہ تعالیٰ کی توحید اور اس کی تنزیہ کا اعتقاد رکھیں۔ اعتقاد کسی چیز کے مضبوط پکڑنے کو کہتے ہیں اللہ تعالیٰ کا مضبوط پکڑنا یہ ہے کہ اس کے دین کو جو اسلام ہے مضبوط پکڑیں یا یہ کہ قرآن کو مضبوط پکڑیں۔ یہی ہے کہ مرجع قرآن بھی ہو سکتا ہے۔ اسلام کو مضبوط پکڑنے کا مطلب یہ ہے کہ رسول اور قرآن کی تصدیق کریں، رحمت سے مراد جنت ہے جیسا کہ حضرت عبداللہ بن عباسؓ نے فرمایا۔ فضل سے مراد جنت کے علاوہ دوسری نعمتیں ہیں یا دیدار بھی ہے ”النبی“ کی ضمیر کے مرجع میں بھی کئی قول ہیں۔ اللہ تعالیٰ کی ذات اقدس جیسا کہ ہم نے اختیار کیا ہے یا رحمت یا فضل یا دونوں یا قرآن۔ بہر حال خلاصہ یہ ہے کہ تمام بنی نوع انسان کو تنبیہ کی گئی ہے کہ تمہارے پاس تمہارے رب کی جانب سے پیغمبر اور قرآن پہنچ گیا ہے۔ لہذا دلیل اور روشنی میسر آ جانے کے بعد جو شخص اللہ تعالیٰ کے ساتھ صحیح اعتقاد رکھے گا اور خدا پر پوری طرح بھروسہ کرے گا اور اس کے دین کو مضبوط پکڑے گا تو اس کے لئے آخرت میں جنت کا داخلہ ہوگا اور جنت کے علاوہ اور بھی سلوک ہوگا اور دیدار الہی کا شرف حاصل ہوگا اور ایک ایسی سیدھی راہ کی

رہنمائی میسر ہوگی جو حضرت حق تک پہنچتی ہے اور وہ راہ امتثال امر اللہ کی راہ ہے یا طریقہ رضا ہے۔ بہر حال ایسی راہ پر چلنے کی توفیق عطا فرمائے گا جو اس کو پسند ہے اور جس پر چل کر بندہ اپنے مقصد میں کامیاب ہو جائے گا اور اللہ تعالیٰ کا قرب حاصل ہوگا اور اگر یہ شبہ کیا جائے امتثال امر اور طریق رضا تو خود ایمان اور اعمال صالحہ کا نام ہے پھر اس کو سبب کیوں فرمایا تو اس کا جواب یہ ہے کہ ایمان اور اعمال صالحہ سبب ہیں ثبات علی الطاعت اور توفیق طاعت کے جیسا کہ عام قاعدہ ہے کہ ہر عمل نیک دوسرے نیک عمل کی توفیق پیدا کرتا ہے۔ پس اعمال صالحہ مزید نیک اعمال کے موجب ہوں گے اور راہ راست پر ثابت رہنے میں مدد و معاون ہوں گے۔ اور اسی آیت سے یہ مفہوم بھی سمجھ میں آگیا ہوگا کہ جو لوگ ایمان باللہ اور اعتقاد باللہ کے منکر ہوں گے وہ ان ثمرات اور فوائد سے محروم رہیں گے اور ان کو یہ وعدہ شامل نہ ہوگا۔ (کشف الرحمن) **حاصل** یہ نکلا کہ نیک بندے جو اللہ کے سب سے منہ موڑ کر ایک اللہ کے ہو رہیں گے، اس کے سوا کسی پر بھروسہ نہیں کریں گے، اطاعت رسولؐ پر ثابت قدم رہیں گے اور قرآن مجید کو مضبوط پکڑے رہیں گے۔ ایسے لوگوں کو اللہ تعالیٰ اپنی رحمت سے مالا مال کرے گا۔ اس کی رحمت ہر طرف سے ان کو گھیرے ہوئے ہوگی اور اس کے فضل کی بوجھاڑ ان پر ہو رہی ہوگی اور اللہ تعالیٰ انہیں سیدھی راہ پر قائم رکھے گا جو براہ راست خود اس تک پہنچتی ہے۔

برادران اسلام! ارشادات ربانی سے صاف واضح ہے کہ ہماری کامیابی کی راہ اور فلاح دارین کا ذریعہ کتاب سنت کی پیروی اور اس پر ثابت قدمی ہے۔ اگر ہم کتاب و سنت کے دامن کو مضبوطی سے پھٹائے رہیں گے اور شریعت کے احکام بجالاتے رہیں گے تو دنیا و آخرت ہر جگہ کامیاب و کامران ہوں گے اور اگر ہم نے کتاب و سنت کا دامن ہاتھ سے چھوڑ دیا اور صراط مستقیم سے منہ موڑ لیا تو یقیناً خسر الدنیا و الآخرة

کے مصداق ٹھہریں گے۔ ہمارا ماضی اس بات پر گواہ ہے کہ ہم نے جب تک اللہ کے احکام پر عمل کیا، رسول اللہؐ کی سنت کو سوز جاں بنایا اور دین میں کئی پیروی کی ہم سارے عالم میں ممتاز و سرفراز رہے، قیصر و کسریٰ کی حکومتیں ہم نے پاؤں تلے روندیں اور مشرق و مغرب میں سطوت اسلام و اسلامیہ کے ڈنکے بجتے رہے لیکن جب ہم نے اس نسخہ کیمیا کا استعمال موقوف کر دیا، شریعت کے احکام کو پس پشت ڈال دیا، دنیا میں ذلیل و رسوا ہو گئے اور اب بھی وقت اس بات کا منتظر ہے کہ آپ اس نسخہ کیمیا اثر کو آزمائیں، خدا و رسولؐ کے دامن کو مضبوطی سے پکڑیں اور دیکھیں کہ دنیا کی سلطنتیں اور قوتیں آپ کے قدموں تلے ہوں گی آپ دنیا میں بھی کامیاب ہوں گے اور آخرت میں انشاء اللہ کامیابی ہے ہی مسلمان کے لئے۔

## انسانیت کا منشور

یہاں یہ بات ہرگز فراموش نہ کیجئے کہ یہ دنیوی کامیابی جو غیر قوموں نے حاصل کر لی ہے اس سے انسانیت کو ترقی ہو گئی ہے، مادی ترقی سے انسانیت کی ترقی ہرگز نہیں ہوتی۔ انسانیت کا پروگرام، انسانیت کا دستور اور منشور فقط اللہ کا کلام اور محمد مصطفیٰ صلی اللہ علیہ وسلم کا پیغام ہے۔ ساری نوع انسانی کو یا قرآن دعوت دیتا ہے یا پیغمبر اسلام سارے انسانوں کو سیدھی راہ کی طرف بلاتے ہیں۔ چنانچہ ہمارے حضرت رحمۃ اللہ علیہ فرمایا کرتے تھے کہ قرآن ”اناس“ کو خطاب کرتا ہے اس لئے جو عامل بالقرآن نہیں درحقیقت وہ زمرۃ اناس یا انسانیت سے ہی خارج ہے۔ جو شخص جس قدر قرآن پر عمل کرے گا اتنا ہی انسانیت پر عمل کرے گا۔ اور جو شخص جتنا قرآن سے دور ہوگا اتنا ہی انسانیت سے دور ہوگا۔ چنانچہ ہم آج دیکھ رہے ہیں کہ امریکہ اور روس نے ایٹم بم اور ہائیڈروجن بم بنائے ہیں یا وہ راکٹوں کے ذریعے چاند کا شکار کرنے میں مصروف ہیں تو اس سے ہرگز انسانیت کی ترقی نہیں ہوتی۔ ایٹم بم بن جانا ذرہ کی ترقی



## حضرت مولانا احمد علیؒ

(مولانا عبدالقدوس ہزاروی)

۹ بجے حضرت مسجد میں تشریف لائے اور ایک لفافہ اور کچھ پیسے کرایہ کے لئے دیکر فرمایا کہ اسٹیشن سے اتر کر دروازہ لوہ گڑھ کا پوچھ لینا اور وہاں سے تکیہ مدن شاہ کا پھر وہاں کی جامع مسجد کا دریافت کرنا اور لفافہ جامع مسجد کے متولی کو دے دینا بس جاؤ خدا حافظ و ناصر ہو۔ بندہ تقریباً ۱۱ بجے تپائے ہوئے طریقے پر جامع مسجد میں پہنچ گیا۔ متولی صاحب مسجد میں موجود تھے صفائی اور سائبان کا بندوبست کر رہے تھے۔ بندہ نے ایک آدمی سے دریافت کیا اُس نے کہا کہ یہی متولی ہیں۔ بندہ نے وہ لفافہ اُس کو دے دیا اُس نے کھولا اور حضرت کا اسم گرامی جب پڑھا پھر چوما اور آنکھوں سے لگا کر پڑھنا شروع کیا۔ وہ وقفے وقفے کے بعد بندہ کو ایک نظر دیکھ لیتا۔ معلوم نہیں کہ حضرت نے اس ناچیز کی بابت کیا کچھ لکھ دیا تھا۔ کہ اُس شخص کی طرز نگاہ سے یوں معلوم ہوتا تھا۔ کہ حضرت نے جو کچھ لکھا ہے۔ اس کا مصداق یہ نہیں بلکہ کوئی دوسرا آدمی ہے۔ چنانچہ اُس نے پوچھا۔ کہ وہ آپ ہی ہیں۔ اور کیا حضرت نے آپ ہی کو یہاں کے لئے بھیجا ہے بندہ نے جواب دیا۔ کہ جی وہ میں ہی ہوں اور حضرت نے مجھے ہی یہاں کے لئے بھیجا ہے۔ چنانچہ اُس نے یہ کہتے ہوئے کہ ”رموز ملکوت خورشید خروان دانید“ یہ یاد رکھنا چاہئے کہ یہ شخص بھی حضرت کے عشاق میں سے تھا جو بعد میں معلوم ہوا کہ افسوس کہ اُن پڑھ دانا حضرت اقدسؒ کو اُسی وقت پہچان کر حلقہ بگوش ہو گئے اور بعض پڑھے ہوئے نادان بھٹک گئے اور محروم رہ گئے۔

متولی صاحب جان محمد نے مؤذن سے کہا کہ ان مولوی صاحب کو مسجد کے اُس کمرے میں بٹھا کر ہمارے گھر سے کھانا لیتے آؤ۔ کہ وہ کھانا کھا کر آرام کر لیں۔ بندہ کھانے سے فارغ ہو کر لیٹ گیا۔ اتنے میں آذان ہو گئی لوگ جمع ہونا شروع ہو گئے۔ کچھ لوگوں نے متولی صاحب سے پوچھا کہ صاحب مولانا حسین میر صاحب جو لاہور گئے تھے وہاں سے حضرت نے کیا کہا۔ متولی نے کہا کہ بھائی حضرت نے ہماری درخواست منظور فرمائی ہے۔ آدمی آگیا ہے اور وہ اُس کمرے میں آرام کر رہا ہے۔ اب جمعہ وہی پڑھائیگا۔ بھائی آدمی تو پچھلے پرانے کپڑے

دینا ہے۔ جو صاحب جانا چاہیں وہ مجھ سے بات کریں۔ اور راقم الحروف سے دریافت کی ضرورت نہیں جانی۔ اس لئے کہ راقم الحروف کی نالائقی حضرتؒ کو معلوم تھی۔ بعض دوست حضرتؒ کی خدمت اقدس میں پیش ہوئے کہ ہم جانا چاہتے ہیں۔ لہذا جگہ اور مشاہرہ بتایا جائے۔ حضرت رحمۃ اللہ علیہ کی عادت شریفہ یہ تھی۔ کہ آپ تنخواہ کا تقرر ناپسند فرماتے۔ اور ناصحانہ طور پر فرماتے کہ یہاں تم اللہ تعالیٰ کی رضا کے لئے کام کرو وہ جو کچھ تم کو دلا دیں۔ وہ لے لیا کرو اس سے برکت ہوگی اس بنا پر بہت کم آدمی آمادہ ہوئے لیکن جو بھی آمادہ ہوتا تو فرماتے۔ کہ جگہ تو امرت سر ہے۔ اور کام درس قرآن ہے۔ مگر درس میں مختلف خیال کے لوگ شریک ہوتے ہیں۔ مثلاً چٹوالوی شیعہ اہل حدیث اس واسطے سوچ کر قدم اٹھانا۔ تو احباب یہ سن کر انکار کر دیتے کہ حضرت وہ تو بڑی خراب جگہ ہے۔ ہم تو وہاں نہیں جاتے۔ یہ سلسلہ یہاں تک چلا کہ راقم الحروف کی باری آگئی۔ چنانچہ ایک روز حضرت اقدس نے نماز ظہر سے فارغ ہو کر جانے کا ارادہ فرمایا۔ اور اس ناکارہ کو ہمراہی کے لئے اشارہ فرمایا بندہ ساتھ ہو گیا۔ کچھ دور جا کر فرمایا کہ تم نے عارضی ملازمت کے لئے درخواست دی تھی۔ جگہ تو نکلی ہے۔ مگر ہے مشکل۔ اسی بنا پر تمہارے رفقاء نے انکار کر دیا ہے۔ تمہارا کیا خیال ہے۔ راقم الحروف نے عرض کیا کہ اگر آپ بھیجیں گے۔ تو بندہ تیار ہے۔ فرمایا کہ جگہ تو میں بتا دیتا ہوں۔ اور درس قرآن دینا ہے۔ اور تین مہینے کام کرنا ہے۔ مگر درس میں فلاں فلاں مشکلات بھی ہیں۔ آگے تمہاری مرضی بندہ نے عرض کیا۔ کہ کچھ بھی ہو۔ جب آپ فرمائیں گے۔ کہ میں بھیجتا ہوں آپ پھر دیکھیں گے کہ بندہ کس طرح دوڑا جاتا ہے۔ حضرت مسکرائے اور فرمایا۔ کہ اچھا کل تم کو بھیج دیا جائے گا۔ چنانچہ اگلے روز جو جمعہ کا دن تھا

شاید ۱۲-۱۳ مہجری تھی۔ اس سال حضرت اقدس رحمۃ اللہ علیہ کی خدمت میں تقریباً ۵۴ علماء کرام دورہ تفسیر میں شریک تھے ماہ ذیقعدہ میں دورہ ختم ہو گیا۔ اور تحریری امتحان ہوا۔ تقسیم اسناد کے موقع پر حضرت مدنی رحمۃ اللہ علیہ دیوبند سے مدعو کئے گئے۔ اور آپ ہی کے مبارک ہاتھوں میں سندیں دی گئیں۔ اُس دن کی خوشی آج بھی یاد ہے اور یاد رہے گی۔ انوار الہی کے نزول سے اس مجلس کی عظمت و برکت کا جو تاثر دل میں اُترا تھا وہ اب تک میں مٹا اور نہ مٹے گا۔ ایک بزرگ دھیمی دھیمی آواز سے کچھ کہہ دیتے۔ تو دوسرے مسکرا دیتے اور کبھی وہ کچھ فرماتے اور یہ مسکرا دیتے۔ جب ہم لوگ گھروں کو واپس ہونے لگے۔ تو شہر کا جماعت سے جس طرح یہ راقم الحروف نالائق تھا۔ اسی طرح سب سے مفلس بھی تھا۔ اس لئے حضرت کی خدمت اقدس میں ایک درخواست پیش کی۔ کہ یا تو کرایہ کا بندوبست ہو۔ اور یا کسی جگہ عارضی ملازمت پر جو تین چار ماہ کے لئے ہو بھیج دیا جائے۔ تاکہ سفر خرچ مہیا ہو جائے۔ تو جواب میں فرمایا کہ پھر کچھ دن انتظار کرنا پڑیگا۔ ان ہی دنوں امرتسر سے مولانا حسین میر صاحب کشمیری جو حضرت اقدسؒ کے عقیدتمندوں سے تھے۔ تشریف لے آئے۔

یہ یاد رہے۔ کہ یہ صاحب اخبار سیاست امرت سر کے ایڈیٹر تھے اور بعد میں جامع تکیہ مدن شاہ میں درس قرآن دیا کرتے تھے، حضرت اقدسؒ کی ملاقات کر کے واپس ہو گئے۔ ادھر ہمارے شرکاء جماعت اکثر تو چلے گئے اور کچھ باقی تھے جو ملازمت مستقلہ کے خواہشمند تھے اور بعض حضرت اقدسؒ سے بیعت ہونے کے لئے بیٹھے تھے۔

بہر حال مولانا حسین میر صاحب کی واپسی کے بعد حضرتؒ نے ان لوگوں سے دریافت کرنا شروع کیا۔ کہ ایک جگہ درس قرآن



ہنے ہوئے ہیں۔ مگر حضرت اقدس نے اس کے متعلق بڑی تسلی دی ہے۔ لوگوں نے کہا۔ کہ حضرت تو اللہ والے ہیں۔ وہ جس شخص کی تسلی فرمائیں۔ وہ تسلی بخش ہوگا۔

خیر اذان ہوگئی۔ میں نے وضو کیا۔ مسجد نمازیوں سے بھر گئی۔ مولانا حسین میر صاحب آگئے۔ اور انہوں نے اعلان کیا۔ کہ آپ کو معلوم ہے۔ کہ میں حج کے ارادہ سے جا رہا ہوں۔ اور آپ کے حسب مشورہ میں لاہور گیا تھا۔ حضرت اقدس شیخ التفسیر سے دعاء بھی کرائی اور یہاں کے درس کے لئے اُن سے ایک عالم بھی مانگا تھا۔ آپ نے آج اپنا آدمی بھیج دیا ہے۔ آج جمعہ بھی پڑھائے گا۔ اور کل سے درس بھی دے گا۔ میری واپسی تک یہ یہاں کام کریں گے۔ یہ کہہ کر انہوں نے راقم الحروف کو آواز دی کہ مولوی صاحب ممبر پر تشریف لائیے۔ قارئین کرام! کیا عرض کروں کہ اُس وقت اپنی حالت کیا تھی۔ ممبر کی طرف بڑھ رہا تھا۔ مگر جان نکلی جا رہی تھی۔ اور دل میں کہہ رہا تھا۔ کہ حضرت اقدس نے کس مصیبت میں پھنسا دیا۔ کاش کہ اُسی وقت انکار کر دیتا تو یہ دن نہ دیکھنا پڑتا۔ خطاب تو کجا میں نے اتنے بڑے مجمع کو تو نماز بھی نہیں پڑھائی۔

غرض کہ ارتعاشی حالت میں ممبر پر بیٹھ گیا اللہ کی شان دیکھئے حضرت اقدس رحمۃ اللہ علیہ کی کرامت ظاہر ہو رہی ہے بس ممبر پر بیٹھ کر جو مجمع پر نظر ڈالی نظر ڈالتے ہی نہ وہ خوف و ہراس رہا نہ لرزہ براندازی طبیعت میں سکون آگیا۔ دل اطمینان سے بھر گیا۔ شاندار طریقہ سے خطبہ مسنونہ پڑھا۔ اور ایک آیت کریمہ تلاوت کی جو کچھ اللہ تعالیٰ نے کہلوا یا نہایت اطمینان سے کہہ گزرا۔ جوانی تھی اور آواز بھی بھلی تھی۔ تقریر کے بعد نماز پڑھاٹی۔ دعاء کے بعد لوگ چلے گئے اور اسی کمرہ میں جا بیٹھا۔ اتنے میں حسین میر صاحب... متولی جان محمد صاحب اور دو چار اور آدمی بھی آ بیٹھے کہنے لگے۔ کہ لوگوں نے آپ کی تقریر کو بہت پسند کیا اور اس کی بڑی تعریف کی گئی ہے بالخصوص حضرت شیخ التفسیر لاہوری کا بڑا شکریہ ادا کرتے ہیں۔ کہ حضرت نے ہم کو بہت اچھا آدمی دیا ہے راقم الحروف دل میں کہہ رہا تھا۔ کہ میں کیا اور میرا

بیان کیا یہ سب حضرت کی کرامت ہے یہ ایک منزل بھی اور دوسری صبح درس کی منزل تھی۔ دیکھئے وہ کیسی رہے علی الصبح درس دیا۔ جو سورۃ النساء کے آخری رکوع میں سے تھا۔ دوران تقریر دور سے چند احباب نے کچھ اعتراض کئے۔ مگر ان اعتراضوں کی بابت اپنے حضرت سے بہت کچھ محفوظ تھا بفضلہ تاملے اپنی گاڑی کیس بھی نہیں اٹکی اور گھنٹہ پورا ہو گیا۔ لوگ خوشی خوشی چلے گئے۔ اور متولی صاحب میرے پاس آکر کہنے لگے کہ آپ نہیں جانتے ہوں گے۔ وہ اعتراض کرنے والے منکرین حدیث تھے جو اپنے آپ کو اہل قرآن کہتے ہیں۔ یہ مولانا حسین میر صاحب کو تو بہت تنگ کیا کرتے تھے۔ کبھی کبھی ایک گھنٹہ ایک بات پر ختم ہو جاتا۔ آج تو کم بولے ہیں راقم الحروف نے کہا کہ اچھا دیکھا جائے گا۔ چنانچہ اگلے دن پورا گھنٹہ اسی پر تقریر کی دوران تقریر وہ ہی منکر حدیث کہنے لگا۔ کہ مولوی صاحب رکوع پر بولئے آپ قرآن سے باہر جا رہے ہیں۔ میں نے کہا کہ صاحب! قرآن کی تفہیم اور تشریح کے راستہ میں کچھ رکاوٹیں ہو رہی ہیں۔ اُن کو دور کر رہا ہوں اور قرآن بھی پکار پکار کر کہہ رہا ہے۔ کہ اُن کو دور کرو۔ تو پس قرآن کے اندر ہی کی بات کہہ رہا ہوں۔ اگر آپ آج نہ سمجھ سکے تو کوئی حرج نہیں پھر سمجھ میں آجائے گی۔ اللہ کی قدرت وہ شخص کچھ اس طرح گھرایا کہ اپنے ساتھیوں سمیت مسجد کو آنا چھوڑ دیا۔ اور درس بالکل اطمینان سے ہونے لگا۔

حالانکہ بندہ کو اس سے پہلے ان منکرین حدیث سے کبھی بات کرنے کا موقع نہ ملا تھا۔ یہ بھی حضرت اقدس ہی کی کرامت تھی۔

اس کامیابی کے متعلق بندہ نے حضرت کو خط لکھا تو جواب میں فرمایا۔ کہ میلان تو تمہارا ہی ہے۔ مگر خود بینی سے بچنا۔ فروتنی چھوٹنے نہ پائے۔ اللہ ناصر ہو۔ پھر کیا تھا محلہ محلہ بلاتے جانے لگا جگہ جگہ وعظ ہونے لگے۔ درس اور جمعہ میں حاضری ترقی کرتی گئی۔ حالانکہ مولانا حسین میر صاحب حج سے رہ گئے تھے۔ ان کو کہا گیا۔ کہ آپ اپنا کام سنبھالیں۔ اور بندہ کو اجازت دیں۔ مگر انہوں نے فرمایا کہ درس تو تمہارا ہی ہوا کرے گا۔ ہم سب کو پسند ہے۔ چنانچہ

چار ماہ تک درس دیا پھر والدین کے مجبوری کرنے کی وجہ سے وطن آگیا۔ اور آج بھی زندگی کے دن گزار رہا ہوں۔ میرے حضرت کی کرامت ہی تو تھی۔ کہ جس جگہ چار ماہ گزار کر آیا تھا اُن لوگوں نے پانچ سال تک خطوط وغیرہ سے یاد کیا

## شرعی تبصرے

### ذوق و عبرت

فیض لودھی لکھنؤ لاہور

#### خود فریبی

محرم عمل قوم نے ازراہ عقیدت قرآن کے احکام کو نہ تار سے لکھا آرائش آئینہ اگر خوب کرے وہ کیا فائدہ اس شغل سے بدشکل کو ہو گا

#### دانش و ہمت

خدا سے مانگ دو جو ہر ہمیشہ چمک اٹھے گی ان سے تیری قسمت جوانی میں بزرگوں کی سی دانش بزرگی میں جوانوں کی سی ہمت

#### دو عیدیں

اور کیا فضل خدا ہو سوچو سوچ کر اپنی خطا پر رو دو ایک روزہ بھی نہ رکھنے والو تم کو مل جاتی ہیں عیدیں دو دو

#### مسائل اولاد

مانا کہ زندگی میں دشواریاں بہت ہیں دشواریاں ہیں لیکن اولاد کے مسائل رہ جائے بے بسی کی تصویریں کے انسان حاصل نہ ہوں جو غیبی امداد کے وسائل

#### دو عملی

ریڈیو پر درس مفتی نے دیا دین میں گانا بجانا ہے حرام اُن کے جلتے ہی سنانے لگ گئی مطربہ سازوں سے غالب کا کلام



حضرت مولانا قاضی محمد زاهد رحمۃ اللہ علیہ صاحب ادارہ مکتبہ

مرتبہ  
محمد عثمان غنی  
بی۔ اے

ماہ

حسرت

منقذہ  
۲۵ دسمبر  
۱۹۶۶ء

(۲)

آپ یہ اندازہ لگا لیں جس ذات بابرکات کے ذمے اتنی بڑی ذمہ داری سونپ دی جائے اُس کا طبعی تقاضا کیا ہونا چاہئے۔ میرے بزرگوار! یہاں ایک چھوٹی سی بات یاد رکھ لیجئے تاکہ پوری آئینیں حل ہو جائیں۔ یہ سب درس قرآن ہے۔ اللہ مجھے اور آپ کو سمجھ نصیب فرمائے اور عمل کی بھی توفیق عطا فرمائے۔ یہ جو تھوڑی تھوڑی باتیں ہوتی رہتی ہیں ہمارے لئے یہ بھی بڑی سعادت ہے۔

میرے بزرگوار! امام الانبیاء صلی اللہ علیہ وسلم یا جتنے نبی گذرے ہیں — انبیائے برحق — حضرت آدم سے لے کر امام الانبیاء صلی اللہ علیہ وسلم تک جتنے نبی گذرے ہیں، یہ جتنے کے جتنے نبی تھے ان کو نبوت اللہ تعالیٰ کی طرف سے عطا ہوئی۔ یعنی یہ نبوت وہی ہوتی ہے کسی نہیں ہوتی۔ نبوت وہی عطیہ ہے اللہ تعالیٰ کا، کسی نہیں ہے۔ یہ مطلب نہیں ہوتا ایک آدمی ٹریننگ کرتا رہتا ہے، کورس پاس کرتا رہتا ہے، پھر اس بات کا منتظر ہوتا ہے کہ ڈاکہ ابھی لاتا ہے میرے پاس چھٹی کہ تمہیں یونیورسٹی سے نبوت کی ڈگری مل گئی۔ تو وہ تو چھٹی ملنے پر کوئی پریشان نہ ہوگا، کوئی بوجھ نہیں سمجھے گا بلکہ وہ تو اس کا منتظر ہوگا۔ لیکن جہاں پر نبوت وہی ہے — نبوت ہے ہی وہی — اللہ یَجْبِبُ إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ ط اللہ فرماتے ہیں جس کو میں چاہوں چن لوں۔ میرے چن لینے میں میرا اپنا دخل ہے۔ جن کو میں چنتا ہوں ان کو تو پتہ بھی نہیں ہوتا کہ کیا ہونے والا ہے۔

با اوقات یہ ہوا ہے — قرآن میں دیکھ لیجئے۔ موسیٰ علیہ الصلوٰۃ والتسلیم تشریف لے جا رہے ہیں، مدین سے واپس تشریف لے جا رہے ہیں، کوہ طور

کے پاس پہنچتے ہیں، زوجہ محترمہ حضرت صفوراء آپ کے ساتھ ہیں، رات کا وقت ہے، سردی کا موسم ہے۔ آپ تشریف لے جا رہے ہیں اِنَّسَ مِنْ جَانِبِ الطُّورِ نَارًا موسیٰ علیہ السلام کو محسوس ہوتا ہے کہ وہ طور کی طرف سے آگ۔ تو آپ اس کے پاس پہنچتے ہیں۔ قَالَ لَا هِلَٰهٖ اَمْكُثُوْا اِنِّیْ اَنْتُمْ نَارًا، میں نے آگ کو محسوس کیا۔ دیکھا نہیں۔ اَنْتُمْ — فرمایا۔ قرآن مجید کا ہر ہر لفظ اپنے اندر بحر بے پایاں رکھتا ہے معانی کا اور معارف کا۔ یاد رکھئے میرے بزرگوار! قرآن مجید کے لفظوں میں بھی اعجاز ہے۔ جہاں اللہ تعالیٰ نے اِنَّسَ فرمایا وہاں پر نَظَرُ نہیں آپ کہہ سکتے۔ نَظَرُ میں اور اِنَّسَ میں فرق ہو جائے گا۔ تو یہاں پر علمائے تفسیر نے (اللہ تعالیٰ ان کی قبروں کو پُر نور فرمائے) یہ بیان کیا کہ یہ کیوں اللہ تعالیٰ فرماتے ہیں کہ جب موسیٰ علیہ السلام کو وہ طور کے قریب پہنچے اِنَّسَ مِنْ جَانِبِ الطُّورِ نَارًا قَالَ لَا هِلَٰهٖ اَمْكُثُوْا اِنِّیْ اَنْتُمْ نَارًا۔ یہاں پر نَظَرُ نہیں فرمایا۔ میری نظر میں آگ پڑی ہے۔ اَنْتُمْ — اِنَّسَ کا معنی ہے محسوس کرنا۔ خواہ وہ خارج میں چیز ہو یا نہ ہو۔ اِنَّسَ کا معنی محسوس کرنا، دل اور دماغ میں کسی چیز کا گذر جانا، خواہ وہ خارج میں نہ ہو۔ تو موسیٰ علیہ السلام جب وہاں سے گذر رہے تھے تو کوہ طور کی طرف سے آگ جلتی نظر آئی، آگ وہاں تھی نہیں۔ یہاں پر میں ایک شے کا اٹالہ کو رہا ہوں۔ یعنی آگ میں خدا نہیں ملا۔ (نور باللہ من ذالک) آگ میں خدا کیسے مل سکتا ہے؟ آگ تھی ہی نہیں۔ اَنْتُمْ میں نے محسوس کیا۔ اللہ تعالیٰ کی رحمت موسیٰ علیہ السلام کو اپنی طرف ذرا

کھینچنا چاہتی تھی اور کھینچنا یوں ہوا اسباب پیدا کر دئے کہ یہ رات کا مسافر، سردی کا کھٹھڑا ہوا مسافر جا رہا ہے، اس کو آگ کی ضرورت ہوگی رستہ قریب معلوم کرنے کی ضرورت ہوگی اس لئے اس کے سامنے میری جو بجلی پیش ہو وہ اس صورت میں پیش کر دی جائے۔ چنانچہ آگ ہو آپ نے جلتی دیکھی تو اپنی زوجہ محترمہ سے کیا کہا؟ میں محسوس کرتا ہوں کہ مجھے آگ نظر آ رہی ہے اس لئے آپ یہاں پر ٹھہریں قَالَ لَا هِلَٰهٖ اَمْكُثُوْا آپ یہاں پر ٹھہریں۔ میں جاتا ہوں۔ وہاں سے تھہرے لئے آگ لاتا ہوں لَعَلَّكُمْ تَصْطَلُوْنَ تاکہ آپ تاپیں آپ کا وجود گرم ہو جائے، سردی کا موسم ہے یا مجھے وہاں پہ کوئی اور رستہ قریب کا مل جائے۔ تو قرآن مجید میں آتا ہے کہ جب حضرت موسیٰ علیہ السلام کے قریب ہوتے ہیں تو پودا تھا مِنْ الشَّجَرَةِ پودا تھا پودے میں آگ کیسے لگ سکتی ہے وہ تو نور تھا یہ پیدا آئی۔ یَا مُوسٰی اِنِّیْ اَنَا اللّٰهُ رَبُّ الْعٰلَمِیْنَ اے موسیٰ! میں تو اللہ ہوں جو رب العالمین ہے۔ تو دیکھئے موسیٰ علیہ السلام کو تو اس کا علم ہی نہیں تھا کہ مجھے اب نبوت ملنے والی ہے، میں نبی ہونے والا ہوں۔ کیونکہ پہلے سے کوئی تیاری تھوڑی ہی ہوتی ہے۔ اس لئے جب اللہ تعالیٰ نے ارشاد فرمایا کہ اے موسیٰ! اِذْ هَبْ اِنِّیْ فَرَعَوْنَ اِنَّهُمْ طَغَوْا طے جا تو فرعون کی طرف، وہ بڑا سرکش ہو چکا ہے اس کے سامنے جا کہ میری توحید پیش کر اس سے کہہ دے کہ جو تو نعرہ لگاتا ہے اَنَا رَبُّكُمْ اَلَا عَلٰی۔ تو جھوٹ کہتا ہے۔ اللہ وحدہ لا شریک ہے، تو خدا نہیں ہے۔ تو موسیٰ علیہ السلام نے اس وقت دربار الوہیت میں عرض کی کہ یا اللہ! مجھے کوئی اس میں اشکال نہیں۔ میں جانے کے لئے بالکل تیار ہوں، مجھے کوئی عذر نہیں ہے۔ لیکن اے رب العالمین! تو جانتا ہے کہ فرعون مصر کا مطلق العنان بادشاہ، سارے مصر کا فرمانروا ہے اُس کے مقابلے میں یا اللہ میں جاتا ہوں لیکن میں چند باتیں عرض کرتا ہوں اے رب العالمین!



رَبِّ اشْرَحْ لِي صَدْرِي ۝ وَيَسِّرْ لِي  
أَمْرِي ۝ وَاحْلُلْ عُقْدَةً مِّنْ لِّسَانِي  
يَفْقَهُوا قَوْلِي ۝ وَاجْعَلْ لِّي زَيْدًا  
مِّنْ أَهْلِي ۝ هَٰذَا هُوَ أَخِي ۝ أَشَدُّ  
بِعَٰدَتِي ۝ وَاشْرِكْ فِي  
أَمْرِي ۝ یہ قرآن مجید میں آتا ہے۔  
موسیٰ علیہ السلام نے چند باتیں عرض  
کیں کہ یا اللہ! میں ابھی تیرے حکم  
کی تعمیل کرتا ہوں، نبوت تو مل گئی،  
رسالت مل گئی، معجزات مل گئے، میں  
جانتا ہوں لیکن میری چند درخواستیں ہیں  
رَبِّ اشْرَحْ لِي صَدْرِي ۝ اے اللہ!  
میرے سینے کو کھول دے کیونکہ میں  
نے بڑا کام کرنا ہے، تو نے میرے  
سیرد بہت بڑا کام کیا ہے، میں نے  
جا کر فرعون سے بات کرنی ہے۔  
فرعون کو تیری طرف بلانا ہے، فرعون  
کے دعاوی باطلہ کے ساتھ ملکر لینی ہے  
میں نے مصر کی سرزمین کو بلانا ہے۔  
اَشْرَحْ لِي صَدْرِي ۝ میرے سینے کو  
اب تو کھول دے تاکہ میں اس کو  
برداشت کر سکوں، طبعی طور پر میں  
اس کو برداشت کر سکوں۔ وَيَسِّرْ لِي  
أَمْرِي اور اے میرے اللہ! میرے  
اس معاملے کو ذرا آسان کر دے جس  
کو میں آسان سمجھوں، اسباب ہوتا ہوتے  
جاتے ہیں۔ وَاحْلُلْ عُقْدَةً مِّنْ لِّسَانِي  
اور میری زبان کی یا اللہ تو گدہ کو  
کھول دے۔

بعض روایتوں میں آتا ہے کہ  
موسیٰ علیہ السلام کی زبان میں نکلت  
تھی۔ یہ سب قرآن ہے۔ ایک  
روایت میں ہے کہ ایک دفعہ فرعون  
نے موسیٰ علیہ السلام کو اپنی گود میں  
بٹھایا۔ تو آپ نے اس کو تھپڑ مار  
دیا۔ فرعون نے بھڑک کر کہا (آسیہ  
خاتون رضی اللہ عنہا سے) کہ دیکھا!  
میں نے تجھے نہیں کہا تھا کہ یہ بچہ کچھ  
خطرناک ہی معلوم ہوتا ہے۔ میرے  
محل کے نیچے آکر بچے کے تابوت  
کا لگ جانا یہ تو کسی دشمن کی کوئی  
حرکت معلوم ہوتی ہے لیکن تو یہ  
کہتی ہے نہیں کہ لَا تَقْتُلُوهُ ۚ عَسَىٰ  
أَن يَخْتَفِيََا أَذً تَنجِيهِمَا وَلَٰكِنَّا  
كُفْرًا نَّهْوًا ۚ بڑا ہو کر ممکن ہے ہمیں  
نفع دے جائے اور اگر نفع نہ دیا  
تو بیٹا ہی بنا دیں گے۔

انسان کی بے بس کا یہ عالم ہے  
نعرہ بے وقوف یہ لگاتا ہے اَنَا رَبُّكُمْ  
الاعلىٰ، میں تمہارا سب سے بڑا  
رب ہوں، گھر میں نہ بیٹا ہے نہ  
بیٹی ہے، لوگوں کا رب بنا پھرتا ہے  
گھر میں نہ بیٹا ہے نہ بیٹی ہے۔  
تو حضرت آسیہ خاتون نے کہا  
کہ نہیں فَتَرَكْنِي فِيْ وَكْطٍ  
لَّا تَفْتَلِكُوْهُ ۚ اس سے میری آنکھیں  
کھٹکی ہو گئیں اور تیرے لیے بھی  
ممكن ہو فائدہ دے جائے۔ تو آسیہ  
خاتون کے کہنے پر فرعون نے آپ  
کو قتل نہ کیا۔ تو جب آپ کو فرعون  
نے گود میں لیا تو حضرت موسیٰ علیہ السلام  
نے فرعون کو تھپڑ مار دیا۔ تو فرعون نے  
کہا آسیہ خاتون سے کہ دیکھا؟ یہ  
بچہ کچھ حرکتی معلوم ہوتا ہے میں اب  
اسے زندہ نہیں چھوڑتا۔ آسیہ خاتون  
نے سمجھایا کہ بے وقوف! یہ چھوٹا بچہ  
ہے اس کو کیا پتہ کہ تو کون ہے  
اور یہ کون ہے۔ چنانچہ تاریخوں میں  
آتا ہے، تفسیروں میں بھی موجود ہے  
اور مفسرین کے اقوال عموماً مستند ہوتے  
ہیں۔ ہمارے علماء نے بڑی محنتیں کی  
ہیں۔ ان میں کچھ کمزور روایات بھی  
ہوتی ہیں لیکن اکثریت ان میں مستند  
ہوتی ہے۔ اور جس روایت کا ٹکراؤ  
قرآن و حدیث کے ساتھ نہ ہو اُسے  
قبول کر لینے میں کوئی حرج نہیں ہوتا  
جہاں یہ بنیادی عقیدوں پر کوئی زد  
نہ پڑتی ہو۔ چنانچہ آسیہ خاتون نے  
حکم دیا کہ ایک پلیٹ میں لعل رکھ  
کہ لائیں اور ایک میں دھتکا ہوا انگار  
کوئلہ، چنگاری جسے کہتے ہیں۔ دیکھتے  
ہیں کہ یہ بچہ سمجھدار ہے کہ غیر سمجھدار  
ہے (میں خلاصہ عرض کر رہا ہوں) تو  
موسیٰ علیہ السلام بجائے اس کے کہ  
اس لعل کو جو بھڑک رہا تھا اپنے  
ہاتھ میں لیتے انہوں نے اس چنگاری  
کو اٹھا کر اپنے منہ میں ڈال لیا۔  
جس سے آپ کی زبان جل گئی اور  
آپ کی زبان میں نکلت تھی لیکن اس  
تھوڑے جیسے نقصان سے نتیجہ یہ نکلا  
کہ فرعون کے دماغ میں شبہ تھا وہ  
دور ہو گیا وہ سمجھ گیا کہ یہ تو بچہ ہے  
میں نے ویسے ہی غلط خیال اس کے  
متعلق کر لیا۔ اگر یہ بچہ سمجھدار ہوتا

تو یہ لعل کو اٹھاتا نہ کہ آگ کو اٹھاتا۔  
یہی حکمتیں ہوتی ہیں میرے بزرگوں  
کبھی کبھی خداوند قدوس کی طرف سے  
کچھ تھوڑی تھوڑی ہیں چنگاریاں لگا  
دی جاتی ہیں ہم اس کی مصلحتوں کو  
نہیں سمجھتے۔ عَسَىٰ أَن تَكْرَهُوْا  
شَيْئًا وَهُوَ خَيْرٌ لَّكُمْ وَعَسَىٰ  
أَن تُحِبُّوْا شَيْئًا وَهُوَ شَرٌّ لَّكُمْ  
یہ ہو سکتا ہے کہ ایک بات کو تم  
مشکل سمجھو لیکن وہ تمہارے حق میں  
بہتر ہوگی اور یہ ہو سکتا ہے کہ  
ایک بات کو تم بہتر سمجھو لیکن وہ  
تمہارے حق میں شر ہوگی۔  
حضرت موسیٰ علیہ السلام کی اس  
کشتی میں جس میں آپ سوار ہیں خضر  
بھی ساتھ ہیں۔ آپ نے اس کشتی کو  
توڑ دیا (قرآن میں قصہ موجود ہے،  
سورۃ کہف میں، تو حضرت موسیٰ علیہ  
السلام اعتراض کرتے ہیں کہ اے  
خضر! تو نے اس کشتی کو توڑ دیا  
جن بچاروں نے یہیں مفت سوار کیا۔  
کشتی کا تختہ جو ٹوٹ گیا ہے اب  
پانی کشتی کے اندر آئے گا، کشتی  
ڈوب جائے گی، ہم سارے غرق  
ہو جائیں گے اور یہ بچارے بھی  
برباد ہو جائیں گے۔ لیکن خضر علیہ السلام  
کیا فرماتے ہیں؟ ذرا ٹھہرو۔ تم نہیں  
جانتے اس میں کیا مصلحت ہے۔  
چنانچہ ان کو ساری باتوں کی آپ نے  
تفسیر بتائی۔ اس میں یہ بھی بتایا۔  
أَمَّا السَّفِينَةُ فَكَانَتْ لِمَسْكِينٍ  
يَعْمَلُونَ فِي الْبَحْرِ فَأَرْدَتْ أَن  
أُغْرِقَهَا وَكَانَ وَرَاءَهُمْ مَلِكٌ  
يَأْخُذُ كُلَّ سَفِينَةٍ غَصْبًا  
اے موسیٰ! میں نے وہ جو کشتی  
توڑی تھی تو وہ اس لئے توڑی تھی  
کہ اس گھاٹ پر آج سالم کشتیوں  
کو پکڑ رہے تھے بیچارہ ہیں، اور  
ان بچاروں کی تو ایک ہی کشتی تھی  
اگر یہ بھی بیچارہ میں پکڑی جاتی تو  
رات کو یہ بال بچوں کے پاس کیا لے  
کر جاتے؟ میں نے ایک تختہ نکال  
دیا۔ جب وہ گھاٹ پر پہنچی تو دیکھا  
پولیس کے آدمیوں نے کہ یہ کشتی  
تو بیکار ہے اس میں اگر کوئی صاحب  
بیٹھا تو ”صاحب“ ڈوب جائے گا۔  
اب یہ تو نہیں ہوتا کہ ایک تختہ



# سیرت النبی ﷺ

تقریر: مولانا قاضی محمد زاہد الحسینی تحریر: محمد عثمان غنی بی، اے

مؤرخہ ۲ جولائی ۱۹۶۶ء بروز بدھ واک کینٹ کی ایک مسجد کا افتتاح فرماتے ہوئے حضرت مولانا قاضی زاہد الحسینی صاحب مدظلہ العالی پروفیسر گورنمنٹ کالج کیمبل پر ورخلیفہ مجاز حضرت شیخ التفسیر نے سیرت النبی صلی اللہ علیہ وسلم کے مقدس عنوان پر ایک نہایت جامع اور ایمان افروز تقریر فرمائی جو تلبند کر کے قارئین خدا مالدین کی خدمت میں پیش کر رہا ہوں۔ (محمد عثمان غنی بی، اے)

الْحَمْدُ لِلّٰهِ اَنْحَمِدُ لِلّٰهِ نَحْمَدُهُ وَ  
نُسْتَعِيْنُهُ وَنَسْتَغْفِرُهُ وَنُؤْمِنُ بِهِ  
وَنَتَوَكَّلُ عَلَيْهِ وَنَعُوْذُ بِاللّٰهِ مِنْ  
شُرُوْرِ اَنْفُسِنَا وَمِنْ سَيِّئَاتِ اَعْمَالِنَا  
مَنْ يَهْدِهِ اللّٰهُ فَلَا مُضِلَّ لَهُ  
وَمَنْ يَضِلَّهُ فَلَا مُهَادِيَ لَهُ وَ  
نَشْهَدُ اَنْ لَا اِلَهَ اِلَّا اللّٰهُ وَحْدَهُ  
لَا شَرِيْكَ لَهُ وَنَشْهَدُ اَنَّ سَيِّدَنَا  
وَمَوْلَانَا مُحَمَّدًا عَبْدُهُ وَرَسُوْلُهُ  
اَرْسَلَهُ كَاثَمًا يَلْتَمِسُ بَشِيْرًا وَ  
نَذِيْرًا وَدَاعِيًا اِلَى اللّٰهِ تَعَالٰى  
بِاِذْنِهِ وَسَوَاجًا مُّتَبِعًا صَلَّى اللّٰهُ  
تَعَالٰى عَلَيْهِ وَآلِهِ وَسَلَّمَ  
وَسَلَّمَ تَسْلِيْمًا كَثِيْرًا كَثِيْرًا اَللّٰهُمَّ  
صَلِّ عَلَى سَيِّدِنَا مُحَمَّدٍ وَ عَلَى  
اٰلِ سَيِّدِنَا مُحَمَّدٍ وَ بَارِكْ وَسَلِّمْ  
وَصَلِّ عَلَيْهِ

بَارَكْتَ صَلِّ وَسَلِّمْ دَائِمًا اَبَدًا  
عَلَى خَلِيْقِكَ خَيْرِ الْخَلْقِ كُلِّهِمْ  
هُوَ الْحَبِيْبُ الَّذِي تَمَسَّيْتُ شَفَاعَتَهُ  
يَكُنْ هَوْرًا مِنْ اَلْاَهْوَالِ مُقْتَحِمًا  
وَمَجَازًا لِدَعْوَتِهِ اَلْاَشْجَارُ سَاجِدَةٌ  
تُسَبِّحُ اِيْمًا عَلَى سَاقٍ بِلَادَتِهِ  
اَمَّا بَعْدُ فَيَا سَمِ اللّٰهُ الرَّحْمٰنُ  
الرَّحِيْمُ هُوَ الَّذِي اَمْرًا سَلَ  
رَسُوْلُهُ يَالْهَدٰى وَدِيْنِ الْحَقِّ  
لِيُظْهِرَهُ عَلَى الدِّيْنِ كُلِّهِ ط وَكَفٰى  
بِاللّٰهِ شَهِيدًا اَ اَحْمَدُ تَرَسُوْلُ اللّٰهِ  
وَالَّذِيْنَ مَعَهُ اَشِدُّ اَعْمَ عَلَى الْكُفَّارِ  
مُحَمَّادٌ بَيْنَهُمْ تَوَهُّمٌ رُّكْعًا سَجْدًا  
يَتَّبِعُوْنَ نَضْلًا مِنَ اللّٰهِ وَرِضْوَانًا  
سِيْمَاهُمْ فِيْ رُجُوْهِهِمْ مِنْ اَثَرِ  
السُّجُوْدِ ذٰلِكَ مَتَلَبُّهُمْ فِي التَّوْبَةِ  
وَمَتَلَبُّهُمْ فِي الْاِنْجِيْلِ كَزُرِّ اَخْوَجِ

شَطَاةً فَازَرَكَا فَاسْتَغْلَظَ فَاسْتَوٰى  
عَلٰى سُوْتَيْهِ يُجِيبُ الرَّيَّاعَ لِيُغِيْظَ  
بِهِمُ الْكُفَّارَ وَعَدَّ اللّٰهُ الَّذِيْنَ  
اٰمَنُوْا وَعَمِلُوا الصّٰلِحٰتِ مِنْهُمْ  
مَّغْفِرَةً وَ اَجْرًا عَظِيْمًا ه صدق اللہ  
العلی العظیم۔

میرے محترم بھائیو اور دوستو! یہ  
اللہ تعالیٰ کا خصوصی احسان ہے اور اس  
کا خاص کرم ہے کہ اللہ تعالیٰ نے  
مجھے بھی اور آپ کو بھی تھوڑی دیر  
کے لئے ایسی پاکیزہ جگہ میں جسے مسجد  
کہا جاتا ہے اس پاکیزہ وجود جناب  
محمد رسول اللہ صلی اللہ علیہ وسلم کی سیرت  
کو سننے اور سنانے کے لئے اکٹھا کر  
دیا۔ اللہ تعالیٰ مجھے بھی اور آپ کو  
بھی عمل کی توفیق عطا فرمائے۔

یہ اللہ ہی کا احسان ہے ورنہ  
انسان کی یہ طاقت نہیں کہ وہ اپنے  
گھر سے بھی باہر قدم رکھ سکے یا اپنے  
آرام کو چھوڑ کر مسجد میں آ سکے یا اس  
ایسے جلسے میں شریک ہو سکے یا اس  
دور میں جس دور میں ہم گذر رہے  
ہیں کہ لوگوں میں دین کی طرف رغبت  
نہیں بلکہ دین سے تقریباً نفرت ہے۔  
خوش نصیب ہیں وہ وجود خوش نصیب  
ہیں وہ انسان جو رحمت و وعالم صلی اللہ  
علیہ وسلم کی مجلس میں شریک ہوتے ہیں  
ان کے ذکر مقدس کو سنتے ہیں ورنہ  
درحقیقت آج کا جلسہ یہ اللہ تعالیٰ  
کے نبی کا ایک خاص اعجازی کرم ہے۔  
کل جب میرے پاس میرے محترم بھائی  
حاجی عثمان غنی صاحب اور حاجی خوشی محمد  
صاحب تشریف لے گئے کیمبلپور تو میں  
کل ہی صبح مظفر آباد سے واپس آیا تھا

اور راستے ہی میں میں بیمار ہو گیا اور  
مجھے بڑی شدید تکلیف رات کے ایک  
بجے تک رہی۔ میں ان کی اکرام ضیف  
کے طور پر کوئی آؤ بھٹت بھی نہ  
کر سکا۔ مگر یہ وعدہ کیا کہ اللہ تعالیٰ  
کو اگر منظور ہوا تو میں کل حاضر ہو جاؤنگا  
اور رات کو یہی سوچتا رہا۔ کہ بیماری میں  
اور جتنے علاج ہیں یہ سب ضمنی علاج  
ہیں۔ ان علاجوں میں شفا کا یقین نہیں  
ہے، یہ علاج ہیں، شفا نہیں ہے، شفا  
صرف ہے قرآن مجید میں۔ اللہ تعالیٰ  
فرماتے ہیں وَتَنَزَّلُ مِنَ الْقُرْآنِ  
مَا هُوَ شِفَاءٌ وَرَحْمَةٌ لِّلْمُؤْمِنِيْنَ ه  
تو میں نے رات ہی یہ نیت کی کہ اے  
اللہ! تو مجھے شفا عطا فرما۔ تاکہ میں  
اس ذکر مقدس میں شریک ہو سکوں۔  
پھر وہ ذکر کس کا؟ جس کے ذکر پاک  
سے بیماریاں ملتی ہوں، جس کے ذکر  
پاک سے بیماریاں چلی جاتی ہوں، جس  
کے ذکر پاک سے مصائب دور ہوتے  
ہوں۔ اس کی مجلس میں شریک ہونے  
کے لئے اے اللہ تعالیٰ! تو مجھے صحت  
عطا فرما تاکہ اس مجلس میں شریک  
ہو سکوں۔ الحمد للہ، اللہ نے مجھے صحت  
بخشتی اور میں بڑی خوبی کے ساتھ آپ  
کے پاس حاضر ہو گیا۔

میرے بھائیو اور میرے بزرگو!  
حضور انور صلی اللہ علیہ وسلم کا ذکر اقدس  
روحانی امراض کے لئے بھی شافی ہے  
اور جسمانی امراض کے لئے بھی شافی ہے۔  
قرآن مجید روحانی امراض کے لئے بھی  
شفا ہے اور ظاہری امراض کے لئے  
بھی شفا ہے۔ قرآن مجید نے واضح فرمایا  
وَ تَنَزَّلُ مِنَ الْقُرْآنِ مَا هُوَ شِفَاءٌ  
وَ رَحْمَةٌ لِّلْمُؤْمِنِيْنَ ه ہم نے جو  
قرآن اتارا یہ مومنوں کے لئے شفا ہے۔  
اس کی تفسیر میں شوکانی جیسے مفسروں  
نے بھی لکھا ہے کہ شفاء ظاہری بھی  
ہے اور شفاء باطنی بھی ہے۔ ظاہری  
امراض کی بھی شفاء اس سے ہو سکتی  
ہے اور باطنی امراض کے لئے بھی  
قرآن مجید شفاء ہے۔ اسی طرح  
امام الانبیاء صلی اللہ علیہ وسلم کا ذکر  
مقدس ظاہری اور باطنی دونوں امراض  
کے لئے شفاء ہے۔ قرآن نے اعلان  
فرمایا۔ وَمَا اَرْسَلْنَاكَ اِلَّا رَحْمَةً  
لِّلْعٰلَمِيْنَ ه اے میرے حبیب! آپ



سراپا رحمت ہیں سارے جہانوں کے لئے۔ بیماری رحمت ہوتی ہے رحمت پر جب رحمت آجائے تو یقیناً بیماری بٹ جاتی ہے۔

علامہ شہاب خفا جی بیضاوی کے شارح ہیں، جنہوں نے بیضاوی کی شرح لکھی ہے۔ بیضاوی ہماری تفسیر کی بہت بڑی اونچی کتاب ہے۔ دنیا میں اللہ تعالیٰ نے جس قدر شرف عربی زبان میں بیضاوی کو اور اس کے بعد جلالین کو بخشا ہے اتنا کسی اور تفسیر کو نہیں بخشا گیا۔ بیضاوی کی شرح لکھی علامہ شہاب خفا جی نے۔ اور انہوں نے ایک کتاب لکھی ہے ”نیم الریاض“۔ قاضی عیاض گزرے ہیں چھٹی صدی ہجری میں، انہوں نے نبی کریم صلی اللہ علیہ وسلم کی سیرت پر ایک کتاب لکھی ہے جس کا نام ”کتاب الشفا“ ہے۔ تو وہ قاضی عیاض صاحب کی شرح میں لکھتے ہیں کہ ”شفا“۔ اس کتاب کو اللہ تعالیٰ نے وہ شرف بخشا ہے کہ جب کسی بیمار کے پاس پڑھی جائے تو بیمار تندرست ہو جاتا ہے کشتی بھی ہو تو کشتی ڈوبتی نہیں۔ اور پھر وہ اپنا تجربہ لکھتے ہیں کہ میں بیمار ہوا اور میرے پاس قاضی عیاض کی ”شفا“ کا کچھ حصہ پڑھا گیا۔ اللہ تعالیٰ نے مجھے شفا بخشی۔

نصیہ بڑا دلدادہ جس کو عوام بڑے کہتے ہیں اس کی تصنیف کا سبب یہ ہے۔ علامہ بوصیری رحمۃ اللہ علیہ کو فالج ہو گیا تھا۔ سارا بدن معطل تھا۔ لیکن زبان چلتی تھی۔ قصیدہ لکھا جناب محمد رسول اللہ صلی اللہ علیہ وسلم کی شان اقدس میں جس کے دو تین شعر میں نے ابھی آپ کے سامنے پڑھے اللہ نے شفا بخشی۔ اسی قصیدے کو لے کر دربار نبوت میں پہنچے۔

تو حضور انور کا ذکر اقدس باعث برکت اور باعث خیر و خوبی ہے۔ ہم سب بھائی یہاں اکٹھے ہیں، ممکن ہے کچھ بچیاں بھی اٹھی ہوں گی۔ تو بات شروع کرنے سے پہلے میں یہ مناسب سمجھتا ہوں۔ کہ میں یہ عرض کروں میرے بھائیو! اور میرے بزرگو! ایسی مجالس میں دو ہی چیزیں زیادہ رسی ہیں۔ اور ہمارے اکابر کا تو طریقہ ہی یہی ہے فَذَكِّرْ بِالْقُرْآنِ مَنْ يَخَافُ رَعِيْدًا لوگوں کو قرآن پڑھ پڑھ کر سناؤ۔

اور قرآن کی شرح کیا ہے؛ جناب محمد رسول اللہ کی بات۔ جیسا کہ مجھ سے پہلے حضرت مولانا حافظ نذرا الرحمن صاحب اپنی تقریر میں فرما چکے ہیں۔ حضرت عائشہ کی روایت گائے خَلْقَةُ الْقُرْآنِ حضور انور کے اخلاق قرآن ہیں۔ کیا مطلب؛ قرآن متن ہے۔ اور اُس کی شرح ہے جناب محمد رسول اللہ صلی اللہ علیہ وسلم کی زندگی۔ تو ایسی مجالس میں قرآن اور حدیث ہی بیان ہوتا ہے۔ تو قرآن کے سننے کے لئے بھی حکم ہے قرآن کا، آیت کی میں تلاوت نہیں کرتا، سجدہ تلاوت لازم ہوتا ہے، ترجمہ اُس کا یہ ہے۔ کہ جس وقت قرآن پڑھا جائے تو بڑی خاموشی کے ساتھ سنو، توجہ کے ساتھ کان لگاؤ تا کہ تم پر خدا کا رحم ہو۔ اگر قرآن کو بے توجہی کے ساتھ سنا، دل نہیں لگایا، کسی اور مقصد کے لئے سنا۔ تو اللہ کی رحمت سے دوری ہوگی۔ اس لئے ارشاد فرمایا۔ کہ جب قرآن پڑھا جائے۔ تو قرآن کی طرف کان لگاؤ ہمہ تن گوش بن کر قرآن کو سنو، اس کے معارف اور نکات کو سمجھو تا کہ تم پر خدا کا رحم نازل ہو۔ اور حدیث مقدس کے متعلق حدیثوں میں آتا ہے۔ نبی اکرم صلی اللہ علیہ وسلم جب کچھ ارشاد فرماتے حدیث بھی تو حضور کا ہی قول ہے۔ حضور کے ارشادات کو حدیث کہتے ہیں۔ صلی اللہ علیہ وسلم، تو حضور جب کچھ ارشاد فرماتے تھے۔ تو حضور کے سامنے صحابہ اس طرح بیٹھتے تھے، خود صحابہ فرماتے ہیں۔ گائے عَلٰی رَأْسِنَا الظُّبُرُ ہم ایسے بیٹھتے تھے کہ گویا ہمارے سروں پر پرندہ بیٹھا ہے۔ کیا مطلب؛ کہ ہم اگر سر ہلائیں گے۔ تو پرندہ اڑ جائے گا۔ کسی آدمی نے پرندے کو شکار کرنا ہوا، پرندے کو پکڑنا ہو۔ تو جب پرندہ آکر سر پر بیٹھے تو وہ سر نہیں ہلاتا کہ اگر میں نے سر ہلایا تو یہ اڑ جائے گا۔ تو ہم اس طرح حضور کے سامنے باادب بیٹھتے تھے۔ خاموش ہو کر بیٹھتے تھے، کھالتے نہیں تھے۔ کہ ہمارے سروں پر گویا پرندے بیٹھے ہیں۔ کہ جو کچھ مشکوٰۃ نبوت سے صادر ہو رہا ہے۔ اُس کو ہم نہیں۔ کیونکہ حضور کے ذکر اقدس میں بے ادبی کے ساتھ بیٹھنا یا کسی اور خیال سے بیٹھنا یہ سراپا حراماں نصیبی ہے۔ صحابہ کرام حضور کے مجلس تو بھائے خود رہی صحابہ حضور کے دروازے کو بھی ناخنوں سے کھٹکھٹاتے

تھے۔ حضرت امام شافعی فرماتے ہیں۔ کہ جب ہم امام مالک کے درس میں درس حدیث پڑھا کرتے تھے، جب ہم اپنی کتابوں کے ورق پلٹتے تھے۔ تو اتنی نرمی کے ساتھ پلٹتے تھے۔ کہ کھڑکھڑاہٹ نہ پیدا ہو اس لئے کہ امام الانبیاء کو تکلیف نہ ہو ورنہ اللہ تعالیٰ علیہ وسلم کو، حالانکہ حضور اقدس روضہ اقدس میں تشریف فرما تھے یہ امام شافعی کا قول ہے۔ جن کے دنیا میں بہت سے مقلد ہیں، امام شافعی، امام مالک ابو حنیفہ، امام احمد ابن حنبل، یہ ہمارے فقہ اسلامی کے مقنین اولین ہیں، مجتہدین عظام ہیں۔ امام شافعی یہ فرماتے ہیں کہ ہم امام مالک کے درس میں جب بیٹھا کرتے تھے۔ تو ہم کتابوں کے ورق اس قدر آہستگی کے ساتھ پلٹتے تھے۔ کہ کھڑکھڑاہٹ نہ پیدا ہو۔ تو یہ مجلس ہے امام الانبیاء کی۔ میں آپ سے یہ درخواست کروں گا۔ کہ میری طبیعت خشک نہیں۔ اور آپ لوگ بھی اپنے کام چھوڑ کر آئے ہیں۔ ایک تو بچوں کا خیال رکھیں اور خود بھی جتنی دیر تک بیٹھ سکیں آرام سے بیٹھیں، ہمہ تن گوش ہو کر امام الانبیاء کی باتوں کو سنیں۔ اللہ تعالیٰ مجھے صحیح بات کہنے کی توفیق عطا فرمائے اور مجھے آپ کو پھر عمل کی توفیق عطا فرمائے کہ عمل سے ہی ساری باتیں بنتی ہیں۔ (باقی آئندہ)

## درس قرآن

گھر بیٹھے بغیر استاد کے قرآن عزیز کے معنی اور مطالب سیکھنے کے لئے درس قرآن کتابی صورت میں جو کہ مندرجہ ذیل سات جلدوں میں چھپ چکا ہے حاصل کریں۔ قرآن عزیز کی یہ ایک نہایت سادہ۔ آسان اور عام فہم تفسیر و تشریح ہے۔ اس کا طرز تحریر اس طرح ہے۔

### عنوان

اوپر دائیں طرف جدا جدا عربی بائیں طرف مسلسل آیت الفاظ نیچے جدا جدا فظوں کا ترجمہ انچے سلیس با محاورہ اردو ترجمہ از شیخ الہند حضرت مولانا محمود الحسنؒ اس کے بعد آیت کے اہم الفاظ کی تشریح۔ آخر میں مختصر تفسیر

پہلی منزل درس قرآن پارہ ۱ تا ۵۰ ہدیہ جلد ۱۔۰۰

دوسری " " " " ۱۰۱ تا ۱۰۰ " " " " ۱۰۔۰۰

تیسری " " " " ۱۰۱ تا ۱۰۰ " " " " ۹۔۰۰

چوتھی " " " " ۱۰۱ تا ۱۰۰ " " " " ۹۔۰۰

پانچویں " " " " ۱۰۱ تا ۱۰۰ " " " " ۸۔۰۰

چھٹی " " " " ۱۰۱ تا ۱۰۰ " " " " ۷۔۰۰

ساتویں " " " " ۱۰۱ تا ۱۰۰ " " " " ۸۔۰۰

ذکر خیر باد

عبدالغنی سکرٹری ادارہ اصلاح و تبلیغ اشرافیہ بلڈنگ لاہور



ایم عبدالرحمن لودھیانوی - شیخوپورہ

# قرآن پاک کی آیات پر عیسائیوں اور

## آریوں کے اعتراضات اور ان کے جوابات

رہیلی قسط

آج کل عیسائیوں اور بے دینوں کا یہ شیوہ ہو گیا ہے۔ کہ جہاں وہ چند آدمیوں کا مجمع دیکھتے ہیں۔ فوراً مذہبی بحث شروع کر دیتے ہیں۔ اور آیات کلام الہی پر جاوے جا اعتراض کرتے جاتے ہیں۔ اس سے اُن کا مطلب یہ ہوتا ہے۔ کہ نادان مسلمانوں کے دلوں میں شکوک و شبہات پڑ جائیں۔ اور اپنے مذہب کی تبلیغ کا پہلو نکل آئے۔ نادان مسلمان بوجہ نادانانہ قنیت اُن کا مقول جواب نہیں دے سکتے خاموش ہو جاتے ہیں۔ یا ایسا جواب دیتے ہیں۔ جو درحقیقت جواب نہیں ہوتا۔ اور اُن کی نادانانہ قنیت کو ظاہر کرتا ہے۔

(۱) آیت ۱۶ سورہ بقرہ - آیت

اعتراض۔ قرآن ہدایت کی کتاب ہے اس لئے اُس کا بیان صاف ہونا چاہئے۔ مگر ان حروف کا مطلب سمجھ میں نہیں آتا۔

جواب:- مطلب بالکل صاف ہے ابن عباس فرماتے ہیں۔ کہ تمام حروف مقطعات جو قرآن میں سورتوں کے ابتداء میں آئے ہیں یہ اسمائے الہیہ کے پہلے جُزء ہیں۔ مثلاً الف سے مراد اللہ اور لام سے لطیف اور حروف میم سے مجید مقصود ہے۔ اسی طرح اور سورتوں کے حروف مقطعات کو خیال کر لینا چاہئے دوسرے مفسرین نے لکھا ہے۔ کہ یہ حروف خود اسمائے الہی ہیں۔ دراصل یہ حروف اللہ اور اس کے رسول کے درمیان رموز ہیں۔ جو مخفی رکھے گئے ہیں وَاللّٰهُ اَعْلَمُ بمُرَادہ۔

الذامی جواب:- دیکھو سنسکرت زبان میں لفظ اوم ہے۔ جو بہت متبرک خیال کیا جاتا ہے۔ اور ہر مضمون کے شروع میں پہلے یہی تحریر ہوتا ہے۔ یہ اسم بھی حروف مقطعات میں سے ہے۔ اس کے معنی ”اویاے“ کے شکوک ۷۹ میں یہ بیان ہوتا ہے۔ (ا، کار، د، ا، کارم، مکار) اس کا مطلب یہ ہوا، ان تین اکھروں کو برہما جی نے وید سے نکال دیا ہے۔

دیکھو یہ معنی ہمارے ہاں حروف مقطعات کے معانی کے مطابق ہیں۔ اسی طرح ۱۔ ل۔ م کو خیال کر لینا چاہئے۔

(۲) دوسرا اعتراض:-

خَتَمَ اللّٰهُ عَلٰی قُلُوْبِهِمْ وَعَلٰی سَمْعِهِمْ وَعَلٰی اَبْصَارِهِمْ غِشَاوًا تَرٰ خُذَانِ خُذُوْا دِلُوْنَ پَر اور کَانُوْنَ پَر مہر لگا دی اور آنکھوں پَر پردے ڈال دئے تو بندوں کا کیا قصور؟

جواب:- تمام کائنات آئینہ کی مثال

ہے۔ اس میں جو چیزیں معرض وجود میں آتی ہیں۔ ساتھ ہی اس کا عکس بھی پرتو لگن ہو جاتا ہے۔ مثلاً خدا نے بھلائی کو پیدا کیا اور ساتھ ہی اس کا عکس یعنی بُرائی بھی ظاہر ہو گئی۔ اگر نیکی نہ ہوتی تو بُرائی بھی نہ ہوتی۔ چونکہ نیکی کا خالق خدا ہے۔ اور اُس کا عکس بدی ہے۔ جو اس کے ساتھ ظاہر ہو گیا ہے۔ اس لئے دونوں فعلوں کو خدا کی جانب منسوب کر دیا گیا ہے۔ یہ قرآن کا عام طرز کلام ہے۔ نیکی اصل ہے اور بدی سراسر دھوکہ ہے۔ اسی فرق کو سمجھانے کے لئے انبیاء علیہم السلام مبعوث ہوئے اور آسمانی کتابیں نازل ہوئیں ہیں۔ جن میں نیک افعال کی ترغیب دے کر بدی سے بچایا گیا ہے۔ انسان میں نیک و بد دونوں افعال کرنے کی قوت موجود ہے۔ جب وہ کوئی بُرا کام کرتا ہے۔ اور اس کی بُرائی کو نہیں سمجھتا تو اُس کی اس بے سمجھی کو شریعت میں ایک قسم کی سیلابی سے تعبیر کیا ہے۔ یہ تاریکی رفتہ رفتہ بڑھتی جاتی ہے۔ یہاں تک کہ اُس کے دل کو بیکار کر دیتی ہے۔ اور دل کی بیکاری سے آنکھوں پَر پردہ پڑ جاتا ہے۔ یہاں تک کہ وہ نہ نیک بات کو دیکھ سکتا ہے۔ نہ سن سکتا ہے۔ نہ سمجھ سکتا ہے۔ اسی حالت کو کلام الہی میں

(شیخ الاسلام سورہ بقرہ آیت ۷)

خَتَمَ اللّٰهُ عَلٰی قُلُوْبِهِمْ وَعَلٰی سَمْعِهِمْ وَعَلٰی اَبْصَارِهِمْ غِشَاوًا سے تعبیر کیا ہے یہ حالت انسان کی خود پیدا کردہ حالت ہے۔ نہ خدا نے دل پَر مہر کی نہ سماعت پَر اور نہ آنکھوں پَر پردہ ڈالا۔ چونکہ وہ نیکی کا خالق ہے۔ اور بُرائی نیکی کے عکس سے پیدا ہوتی ہے اس لئے حجازاً الفاظ میں اس کو اسی طرح سے ادا کر دیا ہے۔ انسان اگر چاہے تو بدی کو چھوڑ کر اعمالِ حسنہ کے ذریعہ اسی طرح ترقی کر سکتا ہے۔ جس طرح اُس بدی میں تنزل کیا ہے۔ اور پھر اس کی ترقی یافتہ حالت کو بھی اسی طرح سے خدا ہی کی جانب منسوب کیا جائیگا۔

(۳) تیسرا اعتراض:-

هُوَ التَّوَابُّ الرَّحِيْمُ

(پ ۶۶ - سورہ بقرہ آیت ۳۷) ترجمہ۔ وہ بہت بُرا تو بہ قبول کرنے والا مہربان ہے۔

اعتراض قبول تو بہ اور بے انصافی ایک ہی چیز ہے۔

جواب:- معترض نے ٹھیک نہیں سمجھا۔ اسلام عقائد کے مطابق حقوق اللہ میں تو بہ قبول ہے۔ حقوق العباد میں تو بہ قبول نہیں۔ مثلاً کوئی شخص تارک نماز ہو، روزہ نہ رکھے اور پھر صدق دل سے اپنے گناہ سے توبہ کرے تو خدا بخشنے والا مہربان ہے۔ ایک نافرمان جب اپنی نافرمانیوں سے پشیمان ہو کر سچے دل سے ارادہ کرے کہ پھر وہ ایسے کام نہیں کرے گا۔ تو مقتضائے انصاف یہی ہے۔ کہ اُس کا عذر قبول کیا جائے اس میں نا انصافی کیا ہے؟ خداوندِ قدوس جو دلوں کے بھیدوں سے واقف ہے اگر گنہگار بندہ صدق دل سے اس سے معافی کا خواستگار ہو۔ تو اُس کی رحمت اور عفو کا مقتضی یہی ہے۔ کہ وہ اس کے سابقہ بُرے اعمال کو معاف کر دے۔ ہاں حقوق العباد معاف نہیں ہوتے۔ مثلاً کوئی چوری کرے۔ دغا کرے کسی کا مال مارے۔ اور خدا سے توبہ و استغفار کرے تو یہ توبہ قبول نہیں ہے۔ جب تک جس کا مال چُرا یا ہے یا غضب کیا ہے۔ وہ معاف نہ کرے اللہ معاف نہیں کرتا۔ اور ایسی توبہ قبول نہیں ہوتی اس بارے میں قرآن مجید میں صاف حکم ہے۔

وَمَنْ يَعْمَلْ مِثْقَالَ ذَرَّةٍ شَرًّا يَّرَہْ



دپ ع ۲۴ سورہ ذلزال،  
(ترجمہ) جس نے ایک ذرہ بھر بُرائی کی  
ہے وہ اس کو دیکھ لے گا۔ اُس کو اس  
کا پھل ملے گا۔ اُس کی توبہ قبول نہ  
ہوگی۔

(۴) وَإِذْ قُلْنَا لِلْمَلَائِكَةِ اسْجُدُوا لِآدَمَ  
فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَ  
كَانَ مِنَ الْكَافِرِينَ دپ ع ۲ سورہ بقرہ آیت ۳۴  
ترجمہ۔ اور جب ہم نے فرشتوں کو  
کہا کہ آدم کو سجدہ کرو۔ پس سوائے  
ابلیس کے سب نے سجدہ کیا۔ اُس نے  
انکار کیا اور تکبر کیا۔ اور وہ کافروں  
میں سے ہو گیا

اعتراض :- خدا نے آدم کو فرشتوں  
سے سجدہ کر اگر شرک کر دیا

جواب۔ سجدہ سے مراد فرمانبرداری و  
انقیاد ہے۔ قرآن میں کئی جگہ یہ لفظ اس  
معنی میں مستعمل ہوا ہے۔ عام عربی  
بول چال میں بھی سجدہ کا لفظ فرمانبرداری  
کے معنوں میں بولا جاتا ہے۔ نیز آدم کو  
ملائکہ پر فضیلت دینی منظور تھی۔  
انکار اطاعت سے ہوا کرتا ہے۔ شیطان  
نے آدم کی اطاعت اور فضیلت کو  
ماننے سے انکار کیا۔ اور وہ خدا کے  
نافرمانوں میں سے ہو گیا۔ خدا نے آدم کو  
زمین پر اپنا جانشین اور خلیفہ کیا ہے  
اگر ملائکہ کو اس کی اطاعت اور فضیلت  
ماننے کا حکم دیا تو اس میں کیا شرک  
ہو گیا۔

(۵) مَنْ يُضِلِلِ اللَّهُ فَلَا هَادِيَ لَهُ

دپ ع ۱۳ سورہ اعراف آیت ۱۸۶  
ترجمہ۔ اور جس کو خدا گمراہ کرے اُس  
کو کوئی ہدایت نہیں دے سکتا۔

خلاصہ اعتراض گمراہ کنندہ تو خود خدا  
کے لئے بھیجنا کیا معنی رکھتا ہے؟  
جواب۔ اضلال گمراہی جس سے لفظ  
يُضِلِلِ نکلا ہے۔ گمراہی کا نتیجہ ہے۔ اور  
گمراہی اُن خفیہ ضمیری طاقتوں کے نہ روکنے  
سے پیدا ہوتی ہے۔ جو انسان کے تبلیغ  
میں۔ قرآن میں یہ مضمون اور بھی کئی جگہ  
بیان ہوا ہے۔ مثلاً يُضِلِلِ اللَّهُ الظَّالِمِينَ  
خدا ظالموں کو گمراہ کرتا ہے، یہاں ظالمین  
سے وہ لوگ مراد ہیں۔ جو اپنی قوت  
ارادی کو قوانین الہی کے مطابق استعمال  
نہیں کرتے اور اس کی حدود کو توڑ  
کر اس سے باہر ہو جاتے ہیں۔ نتیجہ

یہ نکلا۔ کہ ظالم اپنے ظلم سے اور فاسق  
اپنے فسق سے گمراہ ہوتے ہیں۔ یعنی ان کی  
طبعی خواہش اُن کی گمراہی کا باعث ہوتی  
ہے۔ خدا کسی کو گمراہ نہیں کرتا۔ اور  
ایسے گمراہوں کے رُو براہ ہونے کی بھی  
کوئی امید نہیں۔ اب رہی یہ بات کہ  
خدا نے ان کی گمراہی کو اپنی جانب  
کیوں منسوب کیا؟ اس کا جواب یہ ہے  
کہ فی الحقیقت تمام اشیاء کا خالق خدا  
ہے۔ اُسی نے انسان کو پیدا کیا اُس کو  
قوت ضمیری عطا کی اور نیک و بد کی تمیز  
دے کر اُس کو اُس کی حرکات کا  
خود ذمہ دار قرار دے دیا۔ اب انسان  
سے جو افعال سرزد ہوں۔ گو فاعل  
حقیقی ہونے کی وجہ سے وہ خدا کی  
جانب منسوب کر دئے جائیں۔ مگر وہ انسانی  
افعال ہیں اور خود انسان اُن کا ذمہ دار  
ہے۔ خدا کی ذات اس سے بری ہے  
دوسرا جواب :- اس آیت کے اعتراض  
کا یہ ہے۔ کہ جسے ایک سلیم الفطرت  
شخص جھوٹے ظالم اور بدکردار لوگوں  
کے گروہ کو دیکھ کر قطعی طور پر  
کہہ سکتا ہے۔ کہ یہ لوگ تباہ و برباد  
ہونے والے ہیں۔ اسی طرح کتاب اللہ  
ظالموں اور فاسقوں کی نسبت بیان  
کرتی ہے۔ کہ یہ اپنے اعمال کی سزا  
پائیں گے۔ اور راہ راست پر نہ آئیں گے  
انصاف سے کہنے کہ ایک بدکار کو  
اُس کی بدی کا پھل ملے تو کون شخص اُس  
کو اُس کی بدی سے بچا سکتا ہے؟ ہم  
آریہ صاحبان کے مسلمہ عقیدے کے مطابق  
اس بیان کو اس مثال سے واضح کرتے  
ہیں۔ مثلاً ایک شخص کو اس کی بد اعمالی  
کا نتیجہ ملا۔ یعنی وہ قالب انسان سے کٹے  
یا گدھے کی جُون میں چلا گیا۔ تو کیا  
کوئی اُس کو اس تبدیلی قالب سے روک  
سکتا ہے؟ سرگز نہیں بالکل ناممکن ہے  
پس مَنْ يُضِلِلِ اللَّهُ فَلَا هَادِيَ لَهُ  
کے بھی یہی معنی ہیں۔ یعنی جو شخص گمراہ  
ہوا وہ اپنے کئے کی سزا بھگیتا اور  
اس کو کوئی نہیں بچا سکتا۔

(۶) وَلَا تَقْرَبُوا هَذِهِ الشَّجَرَةَ فَتَكُونُوا  
مِنَ الظَّالِمِينَ دپ ع ۲ سورہ بقرہ آیت  
ترجمہ۔ اور اس درخت کے قریب نہ جانا  
ورنہ ظالموں میں سے ہو جاؤ گے۔

اعتراض۔ آدم کو بہشت میں رکھا۔  
مگر ایک درخت کے کھانے سے منع کیا۔

اس درخت کا نام کیوں نہیں بتایا؟  
جواب۔ قرآن میں کسی درخت کا نام تعین  
نہیں کیا۔ مفسرین نے انار۔ انگور۔ زیتون  
اور گندم کے نام لئے ہیں۔ مگر یہ قیاسی  
اور ظنی باتیں ہیں۔ بائبل میں ہے۔ کہ وہ  
نیک و بد کی پہچان کا درخت تھا، یعنی  
اطاعت و نافرمانی کی جانچ تھی۔ درخت  
کیسا اور نام کیا؟ یہ تمثیلی اور مجازی  
باتیں ہیں اور بطور استعارہ بیان ہوئی  
ہیں۔ قرآن پاک نے اسی وجہ سے اس کا  
نام بیان نہیں کیا۔

(۷) اللَّهُ يَسْتَهْزِئُ بِهِمْ

دپ ع ۲ سورہ بقرہ آیت ۱۱۵

ترجمہ۔ اللہ اُن سے استہزاء (ہنسی) کرتا  
ہے۔

اعتراض۔ کیا خدا ہنسی باز ہے؟

جواب۔ امام غزالیؒ لکھتے ہیں۔

إِنَّ الْأَسْتَهْزِئِي الْأَسْتَحْقَارُ وَالْأَسْتَهْزَانَةُ  
وَلْتُنْصِبْ عَلَى الْعُيُوبِ وَالنَّقَائِصِ عَلَى وَجْهِهِ  
يُضْحِكُ۔ یعنی استہزا۔ حقارت اور اہانت  
اور کسی کے عیبوں اور خرابیوں پر ہنس کر  
تنبیہ کرنے کو کہتے ہیں۔ اس سے معلوم ہوا  
کہ استہزاء کے تین معنی ہیں۔ حقارت۔ اہانت  
عیبوں اور خرابیوں پر ہنسی کے ساتھ تمبیہ کرنا  
اس آیت میں منافقوں کی حالت کا بیان  
ہے۔ کہ اُن کا ظاہر کچھ تھا۔ اور باطن  
کچھ۔ ظاہر میں مسلمانوں سے چابلیسی اور  
خوشامد سے ملتے تھے۔ مگر باطن میں سخت  
دشمن تھے اور کفار کے پاس جاتے تو  
اُن سے کتے کتے تھے۔ کہ ہم تو مسلمانوں سے  
ہنسی خول کرتے ہیں۔ ان کی نسبت ارشاد  
ہوتا ہے۔ کہ اللہ اُن کی تحقیر کرے گا۔

ان کی اعانت کرے گا۔ ان کے عیوب  
نقص خلقت پر ظاہر کرے گا۔ کہ یہ  
لوگ حقیر سمجھ کر ان پر ہنیں گے۔ ایسا  
ہی ہوا۔ اس میں پیشینگوئی بھی ہے جو  
روز روشن کی طرح پوری ہوئی۔ آخر میں  
یہی منافق جو اسلام کو حقیر اور ذلیل  
سمجھ کر اُس کی تحقیر کرتے تھے۔ اُس کے  
سامنے سرنگوں ہو کر ذلیل ہوئے خدا نے  
ان کو ضعیف اور حقیر کر دیا پیشینگوئی

پوری ہوئی۔ اس میں ہنسی بازی کیسی؟  
فَاَخَذَ ثَمَرُ الشَّجَرَةِ وَأَكَلَتْهُ تَنْظُرُونَ  
ثُمَّ بَعَثْنَاكَ مِنْ بَعْدِ مَوْتِكَ لَعَلَّكُمْ تَشْكُرُونَ

دپ ع ۲ سورہ بقرہ آیت ۵۵-۵۶

ترجمہ پس تم کو کڑک نے پکڑ لیا۔ حالانکہ  
تم دیکھتے تھے۔ پھر تم کو تمہاری موت کے



# ہر حال میں اللہ ہی کو پکارتے

## ہندو کے پکار خدا کے سوا کوئی نہیں سنتا

عبدالباہی - قلعہ گوبر سنگھ لاہور

ترجمہ :- آیا کون ہے کہ قبول کرتا ہے ۔ دعا مضطر کی جس وقت کہ پکارتا ہے ۔ اُس کو اور کھول دیتا ہے برائی اور کرتا ہے تم کو ۔۔۔۔۔۔ جانشین زمین کا آیا ہے کوئی معبود سوائے اللہ کے تصور سے نصیحت پکارتے ہو ۔

انسانی فطرت ہے ۔ کہ جب اُسے کوئی ضرورت پیش آئے ، تو وہ کسی ایسی ہستی کی طرف رجوع کرے ، جس کے بارے میں اُس کا خیال ہو ، کہ وہ ذات اُس کی ضروریات پوری کرنے پر قادر ہے ۔ اور یہ فطرت تمام بنی نوع انسان ، خواہ وہ کسی قوم ، مذہب یا نسل سے تعلق رکھتا ہو ، سب میں یکساں پائی جاتی ہے ۔ اور سچ پوچھئے تو دعا مانگنا بھی اپنی عجز و انکساری اور خدا کے قادر و غنی ہونے کا اعتراف ہے ۔ دعا کا احسن فائدہ یہ ہے کہ اس سے دل کو جو روحانیت کا مرکز ہے ۔ تسلی ہو جاتی ہے ، خواہ وہ مقبول ۔۔۔ نہ ہو ، تو بھی دل کو صبر آجاتا ہے دعا کے فطری ہونے کا ۔۔۔ بین ثبوت قرآن مجید میں بھی ملتا ہے ۔ ارشاد باری تعالیٰ ہے

وَإِذَا مَنَّ الْإِنْسَانُ عَلَىٰ أَثَرٍ  
فَخَسِبَ أَوْ قَاعِدًا أَوْ قَائِمًا  
فَلَمَّا كَشَفْنَا عَنْهُ  
صُورَهُ مَرَّكَانَ لَمْ يَدْعُنَا إِلَىٰ  
صُرٍّ مِّثْلِهِ كَذَلِكَ نُفَصِّلُ لِلْمُشْرِكِينَ  
كَافًا لِّمَا كَانُوا يَعْمَلُونَ ۝

ترجمہ :- اور جب انسان کو کسی قسم کی تکلیف پہنچتی ہے ، تو پڑا یا بیٹھا یا کھڑا ہر حال میں ہم کو پکارے چلا جاتا ہے ، پھر اُس کی تکلیف کو اُس سے دور کر دیتے ہیں ، تو ایسا بے پرواہ بن کر چل دیتا ہے ، کہ گویا اُس تکلیف کے لئے جو اُس کو پہنچ رہی تھی ، ہم کو کبھی پکارا ہی نہیں تھا ۔

انسان کی فطرت کی جس انداز سے قرآن حکیم نے عکاسی کی ہے ۔ گویا فصاحت و بلاغت کی انتہا ہے ۔ فطرت انسانی حقیقت

أَمَّنْ يَحْيِي الْمَيِّتَ إِذَا دَعَا  
وَيَكْشِفُ السُّوءَ وَيَجْعَلُكُمْ خُلَفَاءَ الْأَرْضِ  
إِنَّ إِلَهًا مَّعَ اللَّهِ قَلِيلًا مَّا تَذَكَّرُونَ ۝

نیلہ سورہ النمل آیت ۷۱

کہ ایک گائے ذبح کرو ۔  
اعتراض ۔ گائے ذبح کرنے پر ہے ۔  
جواب ۔ بنی اسرائیل میں ابتداء میں بعض لوگ گائے کی پرستش کی طرف مائل تھے اور ایک گائے کو انہوں نے اس کام کے لئے بنا سنوار رکھا تھا ۔ حضرت موسیٰ کو غیر اللہ کی پرستش کا استیصال رجحان کا منظور تھا ۔ اُسی زمانہ میں ایک خون کا واقعہ ہو گیا ۔ اور قاتل کا پتہ نہ چلتا تھا ۔ حضرت موسیٰ نے کہا ایک گائے ذبح کرو اور اس کا عضو مقتول سے لگاؤ روئے سخن اُسی گائے کی جانب تھا ۔ جس کو انہوں نے آراستہ کر رکھا تھا ۔ اور اس کا احترام کرتے تھے ۔ اس گائے کا ذبح کرنا ان پر شاق گزرا طرح طرح کے حیلے حوالے کرنے لگے مگر حضرت موسیٰ کے سامنے ان کی ایک پیش نہ چلی سوا اس گائے کو انہیں کے ماتھے سے ذبح کر لیا ۔ انبیاء علیہم السلام کے کام قانون فطرت کے خلاف نہیں ہوتے ۔ ان میں مصلحتیں مضمر ہوتی ہیں ۔ جن تک ہماری عقلوں کی رسائی نہیں ہوتی ۔

بنی اسرائیل میں ایک شخص عامیل نامی مارا گیا تھا ۔ اور اس کا قاتل معلوم نہ ہوتا تھا تو حضرت موسیٰ نے فرمایا اللہ کا حکم ہے کہ ایک گائے ذبح کرو اور اُس کا ٹکڑا مردے پر مارو ۔ تو وہ جی اٹھے اور خود اپنے قاتل کو بتلا دے ۔ چنانچہ ایسا ہی کیا گیا ۔ اللہ تعالیٰ نے اس طرح اُس مردے کو زندہ کیا ۔ اور زخم سے خون بہنے لگا اور اس نے اپنے قاتل کا نام بتلا دیا جو کہ مقتول کا بھتیجا ہی تھا ۔ جس نے مال کی طمع سے چچا کو جنگل میں سے جاکر مار ڈالا تھا ۔ پھر وہ نام بتا کر گر پڑا اور مر گیا ۔

(باقی آئندہ)

بعد اٹھایا ۔ تاکہ تم احسان مالو ۔  
اعتراض ۔ بجلی سے ہلاک ہونا اور پھر زندہ ہونا چہ معنی دارد ۔

جواب ۔ یہ اعتراض عربی زبان کو پوری طرح نہ سمجھنے سے کیا گیا ہے ۔ صاعقہ صعق سے نکلا ہے ۔ جس کے معنی ہیں سخت آواز یا بجلی جیسی چمک دیکھ کر بے ہوش ہونے کو صعق کہتے ہیں ۔ اسی معنی میں یہ لفظ دوسری جگہ قرآن میں آیا ہے ۔  
فَخَرَّ مُوسَىٰ صَعْقًا ۝ سورہ اعراف آیت ۱۵۷  
موسیٰ بے ہوش ہو کر گر پڑے ۔ یہاں صعقا کے معنی بے ہوش ہونے کے ہیں ۔ بجلی سے جل کر مرنے کے نہیں ہیں ۔ اس آیت میں دوسرا لفظ قابل غور موت ہے ۔ موت کے معنی سو جانے کے بھی آتے ہیں ۔ جیسے فرمایا ہے ۔ اَحْيَانًا بَعْدَ اَمَاتِنَا ۔

سو جانے کے بعد ہم کو جگایا ۔  
موت کا لفظ حیات کے مقابل بھی آتا ہے ۔ حیات کے معنی قوت نامیہ کا نشوونما کرنا ۔ تو موت کے معنی ہوتے قوت نامیہ کا رک جانا جیسے اللہ تعالیٰ فرماتا ہے ۔

يُحْيِي الْأَرْضَ بَعْدَ مَوْتِهَا  
ترجمہ ۔ زمین کو اُس کی موت کے بعد زندہ کرتا ہے ۔

یعنی زمین کا نشوونما رک جانے کے بعد پھر اُس میں قوت بالیدگی عطا کرتا ہے ان دونوں لفظوں کے معانی معلوم ہونے کے بعد آیت کے معنی سمجھو ۔ وہ لوگ سخت آواز سے بے ہوش ہو گئے تھے پھر ہم نے ان کو اُن کی موت کے بعد یعنی ہوش و حواس جاتے رہنے کے بعد اٹھا کھڑا کیا ۔ پھر وہ ہوشیار ہو گئے خلاصہ یہ ہے کہ حضرت موسیٰ کی قوم صاعقہ میں مبتلا ہو گئی تھی اللہ تعالیٰ نے اس پر رحم کیا اور سچ لکھی ۔

(۹) وَظَلَمْنَا عَلَيْكُمُ الْغَمَامَ

دپ ۷۱ سورہ بقرہ آیت ۵۷  
ترجمہ ۔ اور ہم نے تم پر سایہ کیا بادلوں کا اعتراض ۔ ابر کے سایہ پر ہے ۔

جواب ۔ بنی اسرائیل ان جنگلوں میں دھوپ کی شدت سے سخت تکلیف میں تھے خدا نے ابر کر دیا اُن کو دھوپ کی گرمی سے امن ملا ۔ خدا اُن کو اپنا احسان یاد دلاتا ہے ۔ اس میں کون سی بات قابل اعتراض ہے

(۱۰) إِنَّ اللَّهَ يَأْمُرُكُمْ أَنْ تَذْبَحُوا  
بَقَرَةً ۝ دپ ۷۸ سورہ بقرہ آیت ۶۷  
ترجمہ ۔ بے شک اللہ تم کو حکم دیتا ہے



میں ایسی ہی ہے۔ خوشی و راحت میں انسان خالق حقیقی کی یاد سے بے اعتنائی برتنا ہے۔ لیکن جب اُسے کوئی تکلیف لاحق ہوتی ہے۔ تو پھر ہر وقت اور ہر حال میں اپنے رب کو پکارتا ہے، اُس سے نصرت و تائید کا طلبگار ہوتا ہے رب تعالیٰ کی بارگاہ میں سجدے کرتا ہے روتا ہے، اپنے گناہوں کی معافی چاہتا ہے۔ رحمان و رحیم ذات کو گناہوں پر رونا بڑا ہی پسند ہے۔ اللہ تعالیٰ اُس مجبور و لاچار انسان کو اُس مصیبت سے نجات دے دیتے ہیں۔ اب تقاضہ یہ ہے کہ اب امن و راحت میں خالق حقیقی کو کثرت سے یاد کرتا، لیکن انسانی فطرت بھی عجیب ہے۔ وہی انسان اب رب کو اس طرح بھلا بیٹھتا ہے، کہ گویا اُس نے کسی تکلیف میں بھی اُسے پکارا ہی نہ ہو۔ حالانکہ وہ رحمان و رحیم..... اگر چاہے تو دوبارہ اس سے کبھی سخت مصیبت میں مبتلا کر سکتے ہیں، لیکن اپنے فضل و کرم سے درگزر فرماتے ہیں۔ اور رب تعالیٰ انسان کے کس قدر قریب ہیں قرآن پاک میں اس کا ذکر یوں کیا گیا ہے

اللہ شہ رگ سے بھی زیادہ قریب ہے

وَحَنُّنٌ أَقْرَبُ إِلَيْهِ مِنْ حَبْلِ الْوَرِيدِ

ترجمہ۔ اور ہم زیادہ قریب ہیں۔ اس سے

اُس کی رگ گلو سے بھی

قرآن حکیم کی یہ آیت کس قدر واضح اور

عام فہم ہے۔ رب تعالیٰ خود فرما رہے ہیں

ہیں، کہ میں انسان کے انتہائی قریب

ہوں شہ رگ جس پر انسانی حیات کا انحصار

کرنا، رب تعالیٰ اُس سے زیادہ قریب ہیں

اور جو اس قدر قریب ہے کیا وہ ہماری

پکار کو نہ سنے گا؟ لیکن رب تعالیٰ تو ہمارے

بہت ہی قریب ہیں، اور ہمارے نالہ و فریاد

کو سنتے ہیں۔ اور رب کے سوا بے بھی کون

جو سنے گا۔

رب بغیر وسیلہ کے سنتا ہے

مسلمانوں میں ایک گروہ ایسا بھی ہے

جن کا یہ باطل عقیدہ ہے، کہ ہم چونکہ

روسیلہ و گناہ گار ہیں، اس لئے رب تعالیٰ

ہماری نہیں سنتا۔ چنانچہ اُس ناقص عقیدہ

کی آڑ میں وہ اولیاء اللہ کو خدا تک وسیلہ

جاتے ہیں، اور سمجھتے ہیں کہ ولی اللہ کا تعلق

چونکہ اللہ سے ہوتا ہے، اس لئے ہماری

التجاؤں اور فریادوں کو وہ رب تک پہنچاتے ہیں ہم اُن تک اپنی حاجات کو بیان کرتے ہیں، اور وہ پھر رب تک اُنہیں پہنچا دیتے ہیں۔ اس طرح کے ناقص عقائد رکھنے والے اس بارے میں دلیل یہ دیتے ہیں، کہ صدر سے ملنا ہو، تو پہلے اُس کے سیکرٹری کو ملنا پڑتا ہے، اور اس واسطے سے صدر تک رسائی ہوتی ہے۔ اسی دلیل کی بناء پر یہ لوگ سمجھتے ہیں کہ رب تک ہم اپنی حاجات خدا کے ولیوں کی وساطت سے پہنچاتے ہیں خدا جانے اُن کے ذمہوں پر کیسے پردے پڑ گئے ہیں۔ کہ وہ خدا کو بھی صدر جیسا سمجھتے ہیں ایسی مثال دیتے ہوئے بھی شرم آنی چاہئے مالک حقیقی کے نظام کو ایک فانی انسان سے تشبیہ دینا کس قدر حماقت ہے وہ ذات کسی وسیلے کی محتاج نہیں اور جو واسطوں کا محتاج ہو، وہ رب نہیں ہو سکتا۔ رب تعالیٰ تو غیب سے باخبر ہے۔ ہماری ہر ہر بات کو جانتا ہے۔ بھلا اُسے واسطوں کی کیا ضرورت پڑی ہے۔ رب کو دنیاوی بادشاہ کی مانند خیال نہ کرو۔ بھلا اُسے کسی واسطے کی کیا ضرورت پڑی۔ رب تعالیٰ تو ہر پکارنے والے کی پکار کو سنتے ہیں، اور یہ اپنی طرف سے نہیں، بلکہ قرآن حکیم میں اس بارے میں ارشاد ہوتا ہے۔

وَإِذَا سَأَلَكَ عِبَادِي عَنِّي فَإِنِّي قَرِيبٌ  
أُجِيبُ دَعْوَةَ الدَّاعِ إِذَا دَعَا فَلْيَسْتَجِيبُوا  
لِي وَلْيُؤْمِنُوا بِلِقَائِهِمْ يَوْمَ يُرْشَدُونَ ۝

رپ سورہ بقرہ آیت ۱۸۵

ترجمہ۔ اور جب سوال کریں تجھ کو بند

میرے مجھ سے، پس تحقیق میں نزدیک ہوں

جواب دیتا ہوں، پکارنے والے کو، جب

پکارتا ہے مجھ کو، پس چاہئے کہ قبول کریں

حکم میرے کو، اور چاہئے کہ ایمان لاویں ساتھ

میرے تو کہ بھلائی پائیں۔

قرآن حکیم کی اس قدر واضح آیات کے

بعد واسطے کا عقیدہ رکھنے والے مشرکین

کی صف میں آتے ہیں، جب رب تعالیٰ خود

فرماتے ہیں، کہ میں ہر پکارنے والے کی پکار

کا جواب دیتا ہوں، تو پھر ایسے باطل

عقائد رکھنا سراسر حماقت اور قرآن پاک کے

بالکل خلاف ہیں۔ اور ایسے لوگ مشرک ہیں،

اور مشرک کی نجات ہی نہیں۔

دور جاہلیت کا ایک واقعہ

یہ واقعہ دور جاہلیت سے منسوب کیا

گیا ہے ایک بت پرست بت کے سامنے

بیٹھا یَا صَنَمُ یَا صَنَمُ کی رٹ لگائے جا رہا تھا۔ کچھ دیر بعد اُسے اونگھ سی آگئی، او زبان سے یَا صَنَمُ کی بجائے یَا صَمَدُ یَا صَمَدُ نکل گیا۔ فوراً غیب سے آواز آئی "اے بندے! میں حاضر ہوں، میں نے پکار سن لی، بتا تو کیا چاہتا ہے"۔ بت پرست نے وہ آواز بگوش ہوش سنی۔ ہوش ٹھکانے لگے۔ بت کو لات ماری اور کہنے لگا غصہ گروہا یَا صَنَمُ، یَا صَنَمُ کہتے، اے بت تو نے ایک بار بھی جواب نہ دیا۔ اور بھولے سے یَا صَمَدُ کہہ بیٹھا، اُس حقیقی رب نے فوراً میری پکار سن لی "دوسرے ہی لمحہ وہ بت پرست خدا کی رحمت کی آغوش میں آچکا تھا۔ غور کیجئے۔ خدا کتنا رحیم ہے کہ تمام عمر شرک کرنے والے نے جب بھولے سے بھی اُسے پکارا، تو اُس نے پکار سن لی، اور اپنی رحمت سے نواز دیا۔ غور کیجئے جب وہ ایک بت پرست کی سن سکتا ہے، تو بھلا کلمہ پڑھنے والے مسلمان کی آہ و فریاد کیوں نہ سنے گا۔ حقیقت یہ ہے۔ ہمیں پکارنے کا ڈھنگ ہی نہیں آتا۔ ورنہ رب تعالیٰ کی بخشش و عنایات بے بہا ہیں۔ وہ ذات تو بڑی شفیق اور مہربان ہے۔ اور اگر اُس کی رحمت نہ ہو، تو انسان منزل کو نہیں پاسکتا۔ ہر حال میں اس کی بارگاہ میں سجدہ ریز ہونا چاہئے، آخر اُس کے سوا حاجت روا بھی کون ہے؟

رحمت خداوندی اور ماں کی محبت

قابل تحسین ہیں۔ وہ لوگ جو بارگاہ صہبت

میں عجز و انکاری اختیار کرتے ہیں۔ اپنے

گناہوں پر شرمندہ ہوتے ہیں، خدا کی بارگاہ

میں عاجزی سے گڑ گڑاتے ہیں۔ شرمندگی کے

آنسو جب آنکھوں سے اُمٹ آتے ہیں، تو

رحمت خداوندی اُنہیں زمین پر گرنے سے

پیشتر ہی اٹھا لیتی ہے۔ وہ آنسو گناہوں کی

سیاہی کو صاف کر دیتے ہیں۔ تم خدا سے

دعا کیوں نہیں مانگتے۔ تنہائی میں اُس سے دل

کی بات کیوں نہیں کہتے اس کی بارگاہ میں

سجدہ نیاز بجا لاؤ۔ اور آنسوؤں سے زمین

کو تر کر دو۔ تمہاری آہیں اور سسکیاں اُس کی

رحمت کو جوش میں لے آئیں گی۔ وہ ہر وقت

دیکھتا ہے، تمہاری ہر بات کو سنتا ہے پھر

بھلا تمہارے دکھ درد کیوں نہ سنے گا۔ تم

محسوس کرو کہ وہ ذات ہر وقت تمہارے

ساتھ ہے۔ تمہارے کمرے میں موجود ہے

تمہارے دل کے لطیف گوشوں میں ہے



وہ تمہاری بڑی مونس و غمخوار ہے۔ اب ذرا ماں کی محبت کو بھی دیکھئے۔ ایک مصوم بچہ جو چلنے پھرنے کی کوشش کرتا ہے تو گر پڑتا ہے۔ اُس کا یہ گرنا ماں کے دل میں ہل چل چلا دیتا ہے۔ وہ فوراً محبت سے بے تاب ہو جاتی ہے۔ بچے کی جانب لپکتی ہے۔ فوراً اٹھ ایتی ہے۔ یہی حال انسان کا ہے۔ گناہوں میں لٹھرا ہوا انسان جب بارگاہ الہی میں آتا ہے۔ بارگاہ ایزدی میں سرسجود ہو کر گر گڑاٹا ہے۔ اپنے گناہوں پر نادم ہوتا ہے۔ رحمت خداوندی جو جس میں آتی ہے۔ بے کس و لاچار انسان کو سہارا دیتی ہے۔ تم اپنے پروردگار کی طرف اُد تڑ سہی۔ ذرا سوچو تو سہی۔ ماں کی محبت تو خدا ہی کی عطا و بخشش ہے۔ تو اس رحیم ذات کو اپنے بندوں سے کس قدر محبت ہوگی۔ بے شک رب کو رونا اور گر گڑاٹا بہت ہی پسند ہے۔ علامہ اقبال نے کیا خوب فرمایا ہے۔

سہ مونی سمجھ کے شانِ کریمی نے چن لئے  
قطرے جو تھے مرے عرقِ انفعال کے

### حضرت یونسؑ کا واقعہ

خدا کے جلیل القدر پیغمبر حضرت یونسؑ وحی الہی کا انتظار کئے بغیر بستی کو چھوڑ کر چل دیئے تھے۔ اللہ کے حکم سے سمندر میں کشتی اُلٹنے کے باعث مچھلی نے نگل لیا۔ ذرا غور کرو۔ اندھیری رات، سمندر کی تہ پھر مچھلی کا پیٹ (گویا اندھیروں میں) حضرت یونسؑ یہ بھی فرما سکتے تھے۔ اے اللہ! میں مصیبت میں پھنس گیا ہوں۔ اس سے مجا دیجئے، آخر آپ ہی مشکل کشا ہیں میرے حال پر رحم فرمائیے، اس حالت سے نجات دیجئے۔ خدا کے پیغمبر نے اندھیروں میں اپنے رب کو عجیب انداز سے پکارا۔ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ترجمہ۔ سوائے تیرے کوئی معبود نہیں، پاک ہے ذات تیری۔ بے شک میں ہی ظالموں میں سے تھا۔

آپ نے خودی کی نفی کر دی اپنے آپ کو ہی ظالم کہہ دیا۔ اپنے عاجز ہونے کا اقرار کر لیا۔ اے اللہ! میں نے اپنی جان پر ظلم کیا۔ بے شک تو پاک ہے۔ تو ہی پکار کو سننے والا ہے۔ رحمت خداوندی جو جس میں آگئی۔ حضرت یونسؑ کو اس اس مصیبت سے نجات دے دی۔ مفسرین لکھتے ہیں کہ اس وقت یونسؑ اپنے

رب کو پکارتے تو قیامت تک کے لئے مچھلی کے پیٹ میں ہی رہتے آج ہم کہتے ہیں کہ اللہ تعالیٰ ہماری دعائیں قبول نہیں کرتا۔ ایسا کہنے سے پہلے اپنے دل کی گہرائیوں میں جھانکو۔ ہم حلال و حرام میں فرق نہیں کرتے۔ دھوکہ بازی اور مکاری کو جائز خیال کرتے ہیں رشوت خور ہمارا شعار ہے۔ دوسروں کو اپنی نگاہ میں حقیر سمجھتے ہیں۔ بھلا سوچو تو سہی ہمارے کرتوت کیا ہیں۔ پھر شکوہ کیا؟

حرام کھانا دعا کی مقبولیت میں مانع ہے حضرت موسیٰؑ نے دیکھا کہ ایک شخص بارگاہ الہی میں سرسجود ہے۔ رو رہا ہے گر گڑاٹا رہا ہے۔ طور پہاڑ پر اللہ سے ہمکلامی کے وقت اس بارے میں ذکر کیا مولا! تیرا بندہ تجھے رو رو کر پکار رہا تھا۔ اے اللہ! اس کی دعا قبول فرمائے۔ بارگاہ الہی سے جواب ملا: ”موسیٰؑ تو ظاہر کو دیکھ رہا تھا، میں باطن کو دیکھتا ہوں۔ اُس کا جسم حرام کے لقموں سے پلا ہے، بھلا میں اُس کی دعا کیسے قبول کروں۔“

آئیے اپنی حالت پر غور کریں جسے کاموں سے اجتناب کریں۔ حلال کھائیں، حرام کے قریب بھی نہ جائیں۔ عاجزی اور انکساری سے رب کو پکاریں۔ اللہ کو ایسی پکار بہت پسند ہے۔ مفسرین لکھتے ہیں کہ ایک شخص عبادت میں مصروف ہے، تو دوسرا گناہوں پر نادم ہو کر رو رہا ہے اللہ تعالیٰ کو اس رونے والے کی پکار عبادت کرنے والے کی عبادت کی نسبت زیادہ پسند ہے۔ حضرت حسینؑ کی عجز و انکساری۔ مومن کی زندگی ابتلا و آزمائش سے لبریز ہے۔ حضرت امام حسینؑ نے گر بلا کے مبداء میں مشکلات کے نرغے میں اپنے رب کو عجیب انداز سے پکارا۔ عجز و انکساری کا عجیب نمونہ ہے۔

آپ نے فرمایا۔ اے اللہ! میں تو عاجز ہو رہا ہوں۔ آپ ہی مدد فرمائیے۔ میں کمزور ہوں۔ آپ ہی استقامت دیجئے، مولا! ظالموں نے گھیر لیا ہے، نیکی کو دبانے کی کوشش کی جا رہی ہے۔ دنیا نے اپنا رنگ بدل لیا، نیکی سے خالی ہو گئی۔ آپ ہی فضل فرمائیے۔ اے اللہ! کوئی نہیں کہ باطل کا ماتھ پکڑے۔ آپ ہی طاقت دیجئے

اے اللہ میں شہادت کی موت چاہتا ہوں عالموں کے ساتھ زندہ رہنا خود ایک جرم ہے۔ بے شک آپ ہی دعا قبول کرنے والے ہیں۔ چنانچہ تاریخ شاہد ہے کہ رب تعالیٰ کے فضل و کرم سے آپ حق پر ثابت قدم رہے، اور اپنے عمل سے دکھا دیا۔ کہ حق و سچائی کو طاقت سے ہرگز دبا یا نہیں جاسکتا، اور ہر ایسی مذموم کوشش کو برباد کرنے کے لئے ناکامیاں ہی ناکامیاں منہ کھولنے بیٹھی ہیں۔

حرف آخر۔ مذکورہ بالا حقائق و واقعات کی ہر حال میں اللہ ہی کو پکارنا چاہئے۔ حالات خواہ کیسے ہی کیوں نہ ہو۔

### بقیہ: خطبہ جمعہ

ہے، ہوا میں اُڑنا اور راکٹوں کی ایجاد لوہے اور سائنس کی ترقی ہے۔ اسی طرح دوسری ترقیات مادہ کی ترقی ہیں لیکن انسانیت کو ان سے کیا فائدہ پہنچا ہے، بلکہ ان ان چیزوں نے انسانیت کے لئے خطرے پیدا کر دیئے ہیں۔ ایک ایٹم بم سے لاکھوں جانیں تلف ہو سکتی ہیں دنیا میں انارک پھیلی ہوئی ہے، حرص و آرز اور خود غرضی کا غلبہ ہے، شیطنت اور بے حیائی اپنے انتہائی کمال پر ہے۔ یہ سب چیزیں انسانیت کے لئے قسم قاتل ہیں اور انسان کو ان سے کسی خیر کی توقع نہیں ہو سکتی۔ دنیا کو خیر اور بھلائی اگر میسر آ سکتی ہے تو وہ قرآن مجید اور محمد مصطفیٰ صلی اللہ علیہ وسلم کے وامن میں پناہ لینے سے آ سکتی ہے۔ دنیا شکھ کا سانس صرف اسی وقت لے گی جب کائنات میں اللہ کا دین اور قانون محمدیؐ رائج ہوگا۔ اس کے علاوہ دنیا کو آرام و چین کبھی میسر نہیں آئے گا۔ اللہ تعالیٰ ہم سب کو قرآن مجید اور دامن رسول اللہ صلی اللہ علیہ وسلم کو مضبوطی سے پکڑنے کی توفیق عطا فرمائے تاکہ ہم دنیا و آخرت میں کامیاب و سرخرو ہو سکیں (آمین)

### جامعہ قاسمیہ کا سالانہ اجلاس

مدرسہ عربیہ جامعہ قاسمیہ غلام محمد آباد کالونی لاہور کا سالانہ اجلاس مورخہ ۹، ۱۰، ۱۱ جون منعقد ہو رہا ہے جس میں ملک کے بڑے بڑے علماء کرام شرکت فرما رہے ہیں۔



## پروگرام

جانشین شیخ التفسیر حضرت مولانا عبید اللہ انور مدظلہ العالی

۹ جون بعد نماز جمعہ جامعہ تاحمیر لائل پور کے سالانہ اجلاس میں شرکت کے لئے تشریف لے جائیں گے  
۱۱ جون بروز اتوار رحیم یار خاں بستی کھوکھراں مدرسہ حفظ القرآن کے سالانہ اجلاس میں شرکت فرمائیں گے  
۱۲ جون بروز پیر دارالعلوم مدنیہ عبید گاہ صادق آباد میں دن کو قیام ہوگا۔ رات کو نہ بجے واپس لاہور ہوگی انشاء اللہ۔  
(حاجی بشیر احمد)

## قطعہ وظائف مسنونہ

کے لئے پیسے کے ڈاک ٹکٹ بھیج کر مفت حاصل کریں  
ناظم انجمن خدام الدین لاہور

## المنبر ہونے کا شائع

بعض سیانی الجھنوں کے باعث المنبر کی اشاعت معطل ہو گئی تھی۔ الحمد للہ یہ رکاوٹیں دور ہو چکی ہیں اور المنبر کے دور جدید کا خاص شمارہ ۲ جون ۶۷ء کو شائع ہو چکا ہے۔  
(المنبر المنبر)

## تلاش گمشدہ

حافظ نذیر احمد ولد حافظ عبدالحق جامع مسجد نور ساہیوال سے تقریباً ۹ اپریل ۱۹۶۷ء سے لاپتہ ہے جس رنگ گندی، بسترہ چہرہ قد تقریباً ۵ فٹ ۱۰ انچ، آنکھیں چمچک کا پھولا، شلوار کمرہ اور دھاری دار رومال پہنے ہوئے ہے۔ جس صاحب کو ملے درج ذیل پتہ پر اطلاع دے کر شکور فرمائیں۔ اگر خود پڑھے تو فوراً گھرا جائے یا خط لکھ کر اطلاع دے۔

مولوی محمد شریف خطیب جامع مسجد ای بلاک فریڈاون ساہیوال

## دعائے مغفرت

مؤرخہ ۲۷ مئی ۱۹۶۷ء کے دوسرے قرآن مجید منعقدہ واہ کینٹ میں حضرت قاضی محمد زابدالحسینی صاحب نے دوران دعا مندرجہ ذیل دعا بھی فرمائی :-  
”یا اللہ! جو مسلمان قریب اور بعید فوت ہو چکے ہیں ان کو جنت نصیب فرما۔ ہمارے حاجی بشیر احمد صاحب جانشین شیخ التفسیر مولانا عبید اللہ صاحب انور مدظلہ کے خصوصی خادم ہیں۔ ان کی ہشیرہ، ان کے چچا، ان کے ماموں اکٹھے چند چند دنوں کے وقفوں میں فوت ہو چکے ہیں ان کی مغفرت کے لئے دعا کیجئے۔ اللہ ان کے گناہوں کو معاف فرمادے۔ (آمین)

## بقیہ : درس قرآن

لگائیں۔ بیگار میں کون آفیسر کچھ خرچ کرتا ہے؟ تو ان کی ایک بیس لگی ہوگی، کشتی پھر مرمت ہو گئی۔ میرے اس تختہ اٹھانے سے ان کی کشتی بیچ گئی بیگار سے، رات کو اپنے بال بچوں کے پاس وہ کھانے کے کمر پہنچ جائیں گے۔

تو خداوند قدوس کی طرف سے جو باتیں آتی رہتی ہیں ان میں حکمتیں ہوتی ہیں، ان میں بہت بڑے اثرات ہوتے ہیں۔ انسان ان باتوں کو نہیں سمجھ سکتا۔  
(باقی آئندہ)

## بقیہ : اداریہ

مغربی سامراج کی آنکھیں کھولنے کے لئے کافی ہے۔ اگر وہ عالم اسلام کی حمیت غیرت کو آزمائے سے باز آجائے۔ تو بہتر در نہ اتحاد عالم اسلامی اُس کے پاس ٹھکانے لگا دے گا۔ زندہ باد عرب اتحاد

## موجودہ پتہ

حافظ محمد شریف نعت خواں مدرسہ عربیہ صادقہ منجمن آباد ضلع بہاول نگر

## فضائل شریف

حضرت الحاج مولانا حافظ محمد زکریا صاحب اس کتاب میں درود شریف کے فضائل اور نہ پڑھنے پر وعیدیں اور خاص خاص درودوں کے فضائل و آداب مسائل اور روضہ اقدس پر صلوة و سلام پڑھنے کا طریقہ اور درود شریف کے متعلق پچاس قصے درج ہیں۔ اس کتاب کے مطالعہ سے ہر شخص خود ہی محسوس کرے گا کہ درود شریف کتنی بڑی دولت ہے۔ اور اس میں کوتاہی کرنے والے کتنی بڑی سعادت سے محروم ہیں۔ کتابت علیہ آفٹ کاغذ سفید، مدیر صرف ۵۰/۱ علاوہ ڈاک خرچ محمد الحسن نور محمد تاجران کتب ۴۱ شاہ عالم لاہور

شادی شدہ مسلمان مرد اور عورت کیلئے اس کتاب کا پڑھنا نہایت مفید ہے  
”مسلمان خاوندی مسلمان بیوی“

مصنف :- مولانا محمد ادریس انصاری

## سوچ کر جواب دیجئے

(۱) بہترین عورتیں کون ہیں؟ (۲) عورت قود کے لئے امتحان کیوں ہے؟  
(۳) دہلی کے لئے رشتہ کا معیار کیا ہونا چاہیئے؟ (۴) محبت کا سب سے بڑا ذریعہ کیا چیز ہے؟ (۵) رشتہ سے پہلے دہلی دیکھنا جائز ہے یا ناجائز؟ (۶) نیک بیوی کی کیا تعریف ہے؟ (۷) حرام کاری کیسے رک سکتی ہے؟ (۸) عورتوں کی اصلاح کا طریقہ کار کیا ہے؟ (۹) حضور سرور کائنات اہل بیتؑ اور صحابہ کرامؓ کا مہر کیا تھا؟ (۱۰) طلاق دینی کس وقت حرام ہے؟ (۱۱) ایک دفعہ بین میں طلاق دینے والا شخص کون ہے؟ (۱۲) نیت کے بغیر طلاق دینی کیسی ہے؟ (۱۳) قیامت کے دن خالچہ زدہ شخص کون ہوں گے؟ (۱۴) خاندان پر بیوی کے حقوق اور بیوی پر خاوند کے کیا کیا حقوق ہیں۔ میاں بیوی کے متعلق یہ سوالات اور اس قسم کے دوسرے جوابات اگر سمجھ میں نہ آئیں تو آج ہی قرآن وحدیث کی روشنی میں لکھی ہوئی کتاب ”مسلمان خاوند و مسلمان بیوی“ منگا کر حل کر لیجئے  
۲۰-۳۰ کاغذ سفید کتابت طباعت آفتاب منجمن آباد لاہور  
۱۶

محمد الحسن نور محمد تاجران کتب ۴۱/۱ بی شاہ عالم لاہور

ادنیٰ سننے والے حضرات

## ٹرانسٹر آلہ

کی مدد سے عام انسانوں سے بھی بہتر سن سکتے ہیں  
اس کے علاوہ

## لوماہیر آئیل

مجموعہ فادمولہ نمبر ۶۰

بالوں کو قدرتی سیاہی بخشنے والا تیل

شیخ غیاث الدین طبرستان مارگل لاہور

فون نمبر ۴۲۸۱

## خطبہ جمعہ


۲۹ صفر المظفر ۹ جون بروز جمعہ عطا اللہ بغدادی (گوجرانوالہ) جامع مسجد بس اسٹینڈ واپڑی ضلع ملتان میں خطبہ جمعہ فرمائیں گے۔ (محمد اکرم محمد منیر مٹھانی والے واپڑی)

اللہ تعالیٰ کے فضل و کرم سے لاہور کی اہم ترین بلڈنگ

## واپڈ اھاؤس

میں ٹیوب ویل لگانے کے لئے

کسان ٹیوب ویل انجینئرز (رجسٹرڈ)



اول انعام یافتہ

فون نمبر: ۶۳۸۲۲ گرام: کسان پمپ

56- برادر پتھر روڈ لاہور

پر ہی اعتماد کیا گیا ہے



## حضرت ابوذر غفاری رضی اللہ عنہ

بچ جائے۔ مگر اُن پر کچھ اثر نہ ہوا آخر حضرت جان دینے کو تیار ہو گئے دن غروب ہو رہا تھا اور کوئی دم میں حضرت کی جان بھی جانے والی تھی۔ کہ اتنے میں دیکھا کہ ایک شخص دوڑا چلا آ رہا ہے۔ قریب آیا تو اُس کا سانس پھولا ہوا تھا۔ گرد و غبار سے جسم اور کپڑے اُٹے ہوئے تھے آتے ہی اُس نے عرض کی یا امیر المؤمنین میں بھائی اور اُس کی امانت کو ماموں کے سپرد کر آیا ہوں تاکہ کوئی شخص یہ نہ کہے کہ مرد بد عہد ہو گئے ہیں۔ سب طرف سے تحین و آفرین ہوئی کہ وعدہ ہو تو ایسا ہی ہو۔ حضرت ابوذر بولے اے امیر المؤمنین میں اس نوجوان سے بالکل ہی نا آشنا تھا۔ مگر جب بھری مجلس سے مجھے ضامن چن لیا۔ تو مجھے انکار کرتے شرم آئی تاکہ ایسا نہ ہو لوگ کہیں کہ مرد مروت سے خالی ہو گئے یہ سن کر دونوں جوانوں پر بہت اثر ہوا اُنہوں نے عرض کی یا خلیفہ وقت حضرت ابوذرؓ کے موت کا سب کو قتل تھا۔ سب کے چہرے اُداس تھے۔ لیکن جوہنی یہ حاضر ہوا۔ سب کا غم خوشی سے بدل گیا۔ یہ سچا آدمی ہے۔ ہم خدا کے لئے اپنے باپ کا خون معاف کرتے ہیں۔ تاکہ کوئی یہ نہ کہے کہ مردوں میں احسان باقی نہیں رہا۔ یہ سن کر حضرت بہت خوش ہوئے بیت المال سے زرفیہ دینا چاہا۔ مگر دونوں نوجوانوں نے انکار کر دیا بھائیو! تم نے دیکھ لیا کہ سچ بولتے اور وعدہ وفا کرنے سے اُس کی جان بچ گئی اور لوگوں کی نظروں میں عزت بھی بڑھ گئی۔ ہمیشہ جو وعدہ کرو جہاں تک ہو سکے اُس کو پورا کرو۔

صحابہؓ مضطر گجراتی

خدا نے حرم کے تھے سچے غلام ہمارے بنی کے صحابہؓ تمام خدا کی اطاعت میں سرگرم تھے زبان اُن کی سچی تھی دل نرم تھے وہ رکھتے تھے نیک اور بد کی تمیز انہیں موت تھی زندگی سے عزیز وہ راہ خدا میں برابر چلے رہے تھے یہ جانوں کو رکھ کر چلے کسی پر نہ کرتے تھے ہرگز وہ بجز کوئی رنج دیتا تو کرتے تھے صبر خدا نے عطا کی فضیلت انہیں ملی جنتوں کی بشارت انہیں

وقت ایہ ہے سچا واقعہ اب جو فیصلہ آٹ کر میں مجھے کوئی عذر نہیں حضرت عمرؓ نے یہ سن کر کہا کہ اے اعرابی میں تیری سچائی سے بہت خوش ہوا ہوں۔ لیکن چونکہ تو نے خود جرم کا اقبال کیا ہے۔ اس لئے تین ہی علاج ہو سکتے ہیں۔ خون کے بدلے خون۔ زہرِ فدیہ یا معافی۔ اور جوانوں سے کہا کہ تم ان تینوں باتوں میں سے کے پسند کرتے ہو اُنہوں نے عرض کی اے امیر المؤمنین ہم تو خون کا بدلہ خون ہی لیں گے۔ اس پر ملزم نے عرض کی کہ مجھے کچھ عذر نہیں۔ مگر میرا باپ مرجھا ہے اور وہ میرے چھوٹے بھائی اور اُس کے روپے کو میرے سپرد کر گیا ہے۔ وہ امانت میں نے زمین میں ایسی جگہ گاڑ رکھی ہے جس کا خدا کے اور میرے سوا کسی کو علم نہیں۔ اگر آپ تین دن کی مہلت دیں تو میں بھائی کی پرورش کا انتظام اور اس کا روپیہ کسی کے سپرد کر آؤں۔ اگر آپ کو میرے آنے میں تنگ ہو۔ تو ضمانت دیتے کو تیار ہوں۔ خلیفہ نے فرمایا بہتر۔ تمہارا ضامن کون ہے؟ اُس شخص نے حضرت ابوذر غفاریؓ کی طرف اشارہ کیا۔ آپ اگرچہ اُس شخص سے بالکل واقف نہ تھے۔ لیکن اُس پر بھی آپ نے ضامن بنا منظور کر لیا۔

یہ کہہ کر ملزم چلا گیا۔ تیسرے دن کا بہت سا حصہ گزر گیا۔ لیکن ملزم واپس نہ آیا سب لوگ جمع ہوئے دونوں جوان بولے اے امیر المؤمنین اب تو کوئی دم میں تمام ہوا چاہتی ہے۔ ملزم دھوکا دے گیا ہے اور ضامن کو پھنسا گیا ہے مگر ہم تو اپنے باپ کا قصاص ضرور لیں گے۔ ضامن ضرور قتل ہونا چاہیے حضرت ابوذر غفاریؓ کی موت کا سب کو رنج تھا۔ باری باری سب نے منت خوشامد کی کہ یہ کسی طرح فدیہ پر راضی ہو جائیں اور حضرت ابوذرؓ کی جان

آپ آنحضرت صلی اللہ علیہ وسلم کے صحابیوں میں سے تھے۔ آپ کا مرتبہ بہت اونچا ہے۔ آپ میں جو امر کی دلیری اور زہد غضب کا تھا۔ آپ کی نسبت ایک سچی کہانی ہے۔ جو میں آپ کو سنانا چاہتا ہوں۔ پیارے بھائیو! تم سب حضرت عمرؓ کو جانتے ہو۔ ایک دن آپ اپنی خلافت کے زمانہ میں عدالت فرما رہے تھے۔ کہ دونوں جوان ایک مجرم کو آپ کے روبرو لائے اُنہوں نے عرض کی کہ اے امیر المؤمنین ہمارا بوڑھا باپ آج اپنے باغ میں پھل جمع کر رہا تھا کہ ہم نے اُس کی چیخ سنی اور دوڑے گئے۔ تو باپ کو مردہ پایا لہو اس کے سر سے جاری تھا۔ ارد گرد دور نزدیک سوائے اُس شخص کے اور کسی کو نہ پایا۔ ہمارے باپ کا قاتل بجز اس شخص کے اور کوئی نہیں ہو سکتا۔ ہمارا انصاف آپ کے ہاتھ ہے۔ یہ سن کر حضرت عمرؓ نے مجرم کی طرف اشارہ کیا کہ وہ اس بارہ میں کیا کہنا چاہتا ہے۔ ملزم نے کہا یا امیر المؤمنین میں صحرا کا رہنے والا شریف باپ کا بیٹا ہوں۔ میرے پاس بہت سے اُونٹ ہیں جنہیں میں آج جنگل میں چرا رہا تھا کہ ان کے باغ کے پاس سے میرا گزر ہوا۔ میری ایک اعلیٰ نسل اُونٹنی باغ کی طرف لپکی اور ایک درخت کے پتے کھانے لگی۔ میں یہ دیکھ کر دوڑا تاکہ اُونٹنی کو ہٹا دوں لیکن اتنے میں ایک بوڑھا آدمی باغ سے نکلا اُس نے پتھر اٹھا کر جو پھینکا۔ تو اُونٹنی کی آنکھ میں لگا اور وہ اُسی وقت گرتے ہی مر گئی۔ مجھے بہت افسوس ہوا۔ میں ضبط نہ کر سکا میں نے وہی خون سے بھرا ہوا پتھر اٹھا کر بوڑھے کے مارا جو اُس کے سر پر پڑا اور بوڑھا اُسی دم اس دنیا سے رخصت ہو گیا۔ اے خلیفہ



(۱) لاہور رجمنڈر ایجیٹیشن نمبری G/۱۶۳۲۱ مورخہ ۳ مئی ۱۹۵۶ء (۲) پشاور رجمنڈر ایجیٹیشن نمبری T.B.C/۲۳۶-۲۳۸ مورخہ ۲۶ ستمبر ۱۹۵۶ء  
(۳) کوئٹہ رجمنڈر ایجیٹیشن نمبری DD۹-۲-۶۶۹/۳۹ مورخہ ۲۲ اگست ۱۹۶۷ء (۴) لاہور رجمنڈر ایجیٹیشن نمبری G/۵۳۱۰-۴۶ مورخہ ۱۳ مارچ ۱۹۶۷ء

منظور شدہ  
محکمہ تعلیممظہر  
گجراتی

## عشرہ مشرہ

سوزِ یقین و سازِ صداقت لئے ہوئے  
آزادیِ ضمیر و مساوات کے نقیب  
آنکھوں سے شانِ فقر و غنا جھانکتی ہوئی  
اک ہاتھ میں حکمِ خدا تیغِ آبِ دار  
ذہنوں میں آفتابِ نبوت کی روشنی  
چرخِ بریں کی رفعتیں فکر و خیال میں  
اک ایک قولِ نورِ یقین میں ڈھسلا ہوا  
بیٹھے تو ذکر و فکر کا بن کر مجسمہ  
انسانیت کے درو کے بے مثل چارہ گر  
منزلِ گدہ بہشت کی جانب بصرِ خلوص  
ہریل سے گذر گئے موجوں کو چیر کر  
گوئے فرازِ وِست میں بن کر اذانِ صبح  
پہنچے نشیمنوں میں، محلات و قصر میں  
سورج کی آنکھ نے انہیں دیکھا بوقتِ رزم  
جانوں پر اپنی کھیلنے والے چہرے دیں  
اُن کی نظر سے بن گئے جو ہر سدا زِ حسن  
المختصر یہ دین کے درویشِ بے گیم  
رخِ دلت ہوئے تو مشرہ جنت لئے ہوئے

(باقی آئندہ)